

લાલપુરમાં દેમંત ખવાની આગેવાનીમાં ખેડૂતોની જનઆકોશ રેલી અને પ્રતિકભૂખ હડતાલ



અમદાવાદ : જામનગર જિલ્લામાં ચોમાસાનો વરસાદ મોડો અને ઓછો થવાના કારણે ખેડૂતો અને માલધારીઓ ભારે મુશ્કેલીમાં મુકાયા છે. આ કટોકટીભરી પરિસ્થિતિમાં ખેડૂત હિત રક્ષક સમિતિના નેજા હેઠળ આમ આદમી પાર્ટીના જામજોધપુરના ધારાસભ્ય દેમંત ખવાની આગેવાનીમાં

લાલપુર ખાતે વિશાળ જનઆકોશ રેલી અને એક દિવસીય પ્રતિકભૂખ હડતાલનું આયોજન કરવામાં આવ્યું હતું. લાલપુર તાલુકા પંચાયત ખાતે સવારે ૧૦:૦૦ વાગ્યે મોટી સંખ્યામાં એકત્રિત થઈને ખેડૂતો રેલી સ્વરૂપે પ્રાંત કચેરી પહોંચ્યા હતા, જ્યાં સવારે ૧૦:૩૦ થી સાંજના ૦૫:૦૦ વાગ્યા સુધી

પ્રતિકભૂખ હડતાલ યોજીને માનનીય મુખ્યમંત્રીને સંબોધીને પ્રાંત અધિકારીને આવેદનપત્ર પાઠવવામાં આવ્યું હતું. આ કાર્યક્રમમાં આમ આદમી પાર્ટીના હોદ્દદારો, સરપંચો, આગેવાનો અને ગામડે-ગામડેથી વિશાળ સંખ્યામાં ખેડૂતો અને માલધારીઓ ઉપસ્થિત રહ્યા હતા. આવેદનપત્રમાં મુખ્ય રજૂઆત કરાઈ હતી કે લાલપુર અને જામજોધપુર તાલુકામાંથી 'સૌની યોજના'ની લિંક-૧ અને લિંક-૩ની પાઈપલાઈન પસાર થતી હોવા છતાં ખેડૂતો પાણી વિના તરસ્યા છે. બાકી રહી ગયેલા વાવેતર અને સુકાતા પાકને બચાવવા માટે તાત્કાલિક ધોરણે સિંચાઈનું પાણી છોડવાની ઉગ્ર માંગ કરવામાં આવી છે.

હાલ ગાંધીધામના આંતરીક રોડ બિસ્માર હાલતમાં છે, ત્યારે આ વાહન વેરો લગાડવો ઉઘાડી લૂંટ છે: ડો. કાયનાત અંસારી આથા

AAP પ્રદેશ ઉપપ્રમુખ ડો. કાયનાત અંસારી આથાએ ગાંધીધામ મ્યુનિસિપલ કમિશનરને આપ્યું આવેદનપત્ર

અમદાવાદ | તાજેતરમાં ગાંધીધામ મહાનગરપાલીકા દ્વારા અખબારોમાં જાહેરખબર આપી આજીવન વ્હીકલ ટેક્સ (વાહન વેરો) ઉઘરાવવા માટેના વાંધાઓ મંગાવવામાં આવ્યા છે, ત્યારે આમ આદમી પાર્ટીના ગુજરાત પ્રદેશ ઉપાધ્યક્ષ ડો. કાયનાત અંસારી આથાએ જણાવ્યું હતું કે ટેક્સ સુવિધાઓ ઉપર હોય છે જ્યારે ગાંધીધામ મહાનગરપાલિકા પ્રજાને સુવિધાઓ આપવામાં ઉણી ઉતરી છે અને ગાંધીધામ મહાનગરપાલિકા વિસ્તારમાં આવેલા આંતરિક રોડ બિસ્માર હાલતમાં છે. ત્યારે આ વાહન વેરો ઉઘરાવવો એ ઉઘાડી લૂંટ છે જેનો અમે વિરોધ કરીએ છીએ. તેમણે આ અંગે ગાંધીધામ મ્યુનિસિપલ કમીશ્નરને આવેદનપત્ર સાથે ઉગ્ર આંદોલન અને ચક્કાજામની ચીમકી આપીને કહ્યું હતું કે જો સુવિધાઓ ઉપલબ્ધ કરાવ્યા વગર વાહન વેરો લાગુ કરવામાં આવશે તો આમ જનતાને સાથે રાખી ઉગ્ર આંદોલન અને ચક્કાજામ કરવામાં આવશે.

આવેદનપત્રમાં જણાવ્યું હતું કે મહાનગરપાલિકા સુવિધાઓ આપે અને તેના આધારીત નાગરીકો પાસેથી ટેક્સ વસુલે તેમાં કોઈને વાંધો ન હોવો જોઈએ પરંતુ શહેરમાં દરેક આંતરીક રોડની હાલત બિસ્માર જોવા મળી રહી છે. અને જે રોડ નવા બનાવવામાં આવ્યા છે તેની ગુણવત્તા પર પણ સવાલ ઉઠી રહ્યા છે અને વગર વરસાદએ પણ નવા બનેલા રોડ તૂટી રહ્યા છે. મહાનગરપાલિકામાં સમાવિષ્ટ કરવામાં આવેલા અમુક ગામડાઓમાં તો રોડ જ બન્યા નથી તથા શહેરમાં ઠેર ઠેર

ભાજપ કોંગ્રેસ વચ્ચે જે ઇલુ ઇલુ ચાલે છે એને રાહુલ ગાંધીએ સાબિત કર્યુ: યોગેશ જાદવાણી

અમદાવાદ : આમ આદમી પાર્ટીના પ્રદેશ પ્રવક્તા યોગેશ જાદવાણીએ જણાવ્યું હતું કે, છેલ્લા એક મહિનાથી દેશભરના યુવાનો NEET અને પેપર લીકના મુદ્દે જંતર-મંતર ખાતે આંદોલન કરી રહ્યા છે અને સોનમ વાંગચુક સહિત દેશના અનેક લોકો આ આંદોલનને સમર્થન આપી રહ્યા છે. આટલા દિવસો સુધી કોંગ્રેસના કોઈ નેતા આ આંદોલનમાં જોડાવા જંતર-મંતર ગયા નહોતા કે સંસદ કૂચમાં શામેલ થયા નહોતા. પરંતુ અચાનક રાહુલ ગાંધી માત્ર મીડિયામાં પબ્લિસિટી મેળવવા માટે પ્રધાનમંત્રી આવાસ પહોંચીને ધરણા-વિરોધ અને પ્રદર્શનનું નાટક કરે છે. રાહુલ ગાંધી જંતર-મંતર પર આંદોલન કરી રહેલા વિદ્યાર્થીઓના સમર્થનમાં નથી ગયા, પરંતુ કેવળ પોતાની પ્રસિદ્ધિ માટે આ બધું કરી રહ્યા છે. ભાજપ અને કોંગ્રેસ વચ્ચેની આ મિલીભગતથી સ્પષ્ટ થાય છે કે બંને પક્ષો

ભરૂચમાં યુવતીને ફોન પર અપરાધો, જાનથી મારી નાખવાની ધમકી

ભરૂચ | ભરૂચ જિલ્લામાં એક અવિવાહિત યુવતીને ફિળિયામાં રહેતો એક વ્યક્તિ મોબાઈલ ફોન પર સતત અપરાધો બોલી માનસિક રીતે હેરાન કરતો હતો. આ અંગે અભયમ 181 મહિલા હેલ્પલાઈન પર કલિયાદ નોંધાવવામાં આવી હતી. અભયમની ટીમે તાત્કાલિક કાર્યવાહી કરી યુવતીને રાહત અપાવી હતી. યુવતીના જણાવ્યા મુજબ, સંબંધિત વ્યક્તિ તેને જાનથી મારી નાખવાની, બદનામ કરવાની તેમજ તેના ખોટા ફોટા વાયરલ કરવાની ધમકી આપતો હતો. આ કારણે યુવતી સતત ભયના માહોલમાં જીવવા મજબૂર બની હતી. મદદ માટેનો કોલ મળતા જ અભયમ 181ની ટીમ સ્થળ પર પહોંચી યુવતીનું કાઉન્સેલિંગ કર્યું હતું. કાઉન્સેલિંગ દરમિયાન યુવતીએ જણાવ્યું કે અગાઉ સંબંધિત વ્યક્તિએ જાહેરમાં તેનો રસ્તો રોકી મારપીટ કરી હતી, અપરાધો બોલી અયોચ્ય વર્તન કર્યું હતું અને હુમલા દરમિયાન તેના કપડાં પણ કાઢી નાખ્યા હતા. પ્રાથમિક માહિતી મુજબ, સંબંધિત વ્યક્તિ પોતાની પત્ની અંગેની શંકાના આધારે યુવતીને સતત હેરાન કરતો હતો. જોકે, આ સમગ્ર મામલે યુવતીનો કોઈ સંબંધ ન હોવાનું સામે આવ્યું હતું.

નખળું કામ થશે તો ભાજપના નેતાઓને શું જવાબ આપીશું? સરખેજમાં અધિકારીઓની મનમાની અને રજાના કારણે કામો ટલ્લે ચડ્યા

અમદાવાદ | અમદાવાદ મ્યુનિસિપલ કોર્પોરેશનમાં અધિકારીઓનું હંમેશા રાજ રહ્યું છે, ત્યારે અધિકારીઓ પોતાની મનમાની કરતા હોય છે અને ગમે ત્યારે રજા પર ઉતરી જતા હોય છે એવો આક્ષેપ સરખેજ વોર્ડના ભાજપના કોર્પોરેટર રાજેન્દ્ર (રાજુ) શુક્લ દ્વારા કરવામાં આવ્યો છે. વરસાદની પરિસ્થિતિમાં પણ અધિકારીઓ રજા પર ઉતરી જાય છે જેથી પ્રજાનું કામ કરી શકે એવા અધિકારીઓને વોર્ડમાં મુકવા માટે ડેપુટી મ્યુનિસિપલ કમિશનરને પત્ર લખીને માંગ કરી છે. પ્રજાના કામો પણ મંથરગતિએ કરવામાં આવતા હોવાને લઈને તાત્કાલિક અસરથી સક્ષમ અધિકારી કર્મચારીને મૂકવા માટે જણાવ્યું છે. ભાજપના કોર્પોરેટર રાજેન્દ્ર શુક્લે પત્રમાં એટલે સુધી જણાવ્યું છે કે, કેન્દ્રીય ગૃહ અને સહકારિતા મંત્રી અને ગાંધીનગર લોકભાના સાંસ અમિત શાહનો મતવિસ્તાર સરખેજ વોર્ડ છે અને પ્રજાએ કમળ ઉપર વિશ્વાસ રાખીને ચાર કોર્પોરેટરોને ચુંટીને

પેપર લીક અને બેરોજગારી મુદ્દે બ્રિજરાજ સોલંકીનું ગુજરાતના યુવાનોને આહ્વાન

અમદાવાદ : આમ આદમી પાર્ટીના પ્રદેશ યુવા પ્રમુખ બ્રિજરાજ સોલંકીએ દિલ્હી જંતર-મંતર ખાતેથી એક મહત્વપૂર્ણ સંદેશ આપતા જણાવ્યું હતું કે, ગુજરાતના અનેક વિદ્યાર્થીઓ અને યુવાનોના ફોન તેમજ મેસેજ આવી રહ્યા છે જેઓ દિલ્હી આંદોલનમાં જોડાવા ઈચ્છે છે પરંતુ અનિવાર્ય કારણોસર આવી શક્તા નથી. આ



અનેક ઉત્સાહી યુવાનો અને વિદ્યાર્થીઓ અનશન પર પણ બેસશે. 'આપ' નેતા બ્રિજરાજ સોલંકીએ વધુમાં ઉમેર્યું હતું કે, હવે સમય આવી ગયો છે કે ગુજરાતના તમામ યુવાનો અને વિદ્યાર્થીઓ એક થઈને રાજ્યમાં વારંવાર થતા પેપર લીક અને વધતી જતી બેરોજગારી સામે વિરોધ નોંધાવે. ગુજરાતમાં અત્યાર સુધીમાં ૪૦થી પણ વધુ ભરતી પરીક્ષાઓના પેપરો લીક થયા છે, જેના કારણે અનેક નિર્દોષ અને મહેનતુ વિદ્યાર્થીઓએ આત્મહત્યા કરવી પડી છે. યુવાનોના હક, અધિકાર અને ન્યાય માટે આ લડાઈ લડવી અનિવાર્ય બની ગઈ છે. તેમણે યુવાનોને અપીલ કરી છે કે સૌ સાથે મળીને કેન્દ્રીય શિક્ષણ મંત્રી ધર્મેન્દ્ર પ્રધાનના રાજીનામાની માંગ કરે અને રપમી તારીખે ગાંધીનગર સત્યાગ્રહ છાવણી ખાતે આ આંદોલનમાં જોડાય.

AAP નો મોટો વિજય, ધારાસભ્ય ચૈતર વસાવાના પત્નીને મળ્યા જામીન



અમદાવાદ : આમ આદમી પાર્ટીના પ્રદેશ પ્રવક્તા યોગેશ જાદવાણીએ એક મહત્વપૂર્ણ મુદ્દા પર પોતાની વાત રજૂ કરતા જણાવ્યું હતું કે જે રીતે ગુજરાતના લોકોએ બે લોકોને દિલ્હી મોકલ્યા અને લોકોને હતું કે આ 2 લોકો આપણા ગુજરાતનું અને ગુજરાતના લોકોનું ભલું કરશે, પરંતુ એ લોકોએ પોતાની સત્તાનો દુરુપયોગ કરીને ગુજરાતના ખેડૂતો, યુવાનો, મહિલાઓ સહિત તમામ લોકો કરવો તે ખુલ્લી લૂંટ બરાબર છે. ગાંધીધામ મહાનગરપાલિકામાં સમાવિષ્ટ દરેક વિસ્તારમાં પ્રથમ ગુણવત્તાસભર રોડ બનાવવામાં આવે તે બાદ જ આ રીતનો આજીવન વ્હીકલ ટેક્સ (વાહન વેરો) લાગુ કરવામાં આવે એવી અમારી ઉગ્ર માંગ છે. જો પ્રશાસન સુવિધાઓ

તાનાશાહી સામે લડવું એ દેશના એક એક નાગરિકની જવાબદારી છે: ગોપાલ ઇટાલીયા

અમદાવાદ : વિસાવદરના ધારાસભ્ય ગોપાલ ઇટાલિયાએ તાનાશાહી અને લોકશાહીના તફાવતને સ્પષ્ટ કરતા જણાવ્યું હતું કે, દેશમાં લોકશાહી સ્થાપવા માટે આપણા પૂર્વજો અને સ્વતંત્રતા સેનાનીઓએ વર્ષો સુધી લડાઈ લડી છે. લોકશાહીનો મૂળ આત્મા એ છે કે દેશનો સામાન્ય નાગરિક પોતાની સરકારને પ્રશ્ન પૂછી શકે. પરંતુ વર્તમાન કેન્દ્ર સરકાર સંપૂર્ણપણે તાનાશાહી વલણ અપનાવી રહી છે. આજે દેશમાં NEET સહિત અનેક ભરતી પરીક્ષાઓના પેપરો સતત લીક થઈ રહ્યા છે. યુવાનોનો ખૂબ જ આજખી પ્રશ્ન છે કે આટલા બધા પેપર લીક થાય છે તો તેનો આખરે જવાબદાર કોણ? બાળક દસમા ધોરણથી લઈને મેડિકલમાં

એડમિશન મેળવવા સુધી રાત-દિવસ ઉજાગરા કરે છે અને તેનો આખો પરિવાર મહેનત કરે છે, પરંતુ કીભાંડીઓના કારણે પેપર ફૂટી જતાં



વિદ્યાર્થીઓનું ભવિષ્ય અંધકારમય બની જાય છે. પેપર લીકના કારણે અત્યાર સુધીમાં દેશના ૨૧ નિર્દોષ બાળકોએ આત્મહત્યા કરી લીધી છે, તો શું એનો જવાબદાર કોઈ જ નથી? સોનમ વાંગચૂક અને અભિજિત

દીપકની આગેવાનીમાં દેશના યુવાનો પોતાનો અવાજ સરકાર સુધી પહોંચાડવાની કોશિશ કરી રહ્યા છે. જ્યારે આ વિદ્યાર્થીઓ દિલ્હીના જંતર-મંતર ખાતેથી શાંતિપૂર્વક પોતાની ત્યાજશી માંગ સાથે પાલીમેન્ટ તરફ રજૂઆત કરવા (સંસદ કૂચ) ગયા, ત્યારે પોલીસે તેમના પર પેલેટ ગન ચલાવી, સોંચ વાળા દંડા અને ધોકા મારીને અમાનુષી અત્યાચાર કર્યો હતો. આપણા જ દેશના બાળકોને આપણા દેશની સરકાર ધોકા મારે એ જ તો તાનાશાહી છે. ચૂંટણીમાં મત આપનાર વ્યક્તિ જો સરકારને સવાલ પૂછે, તો એ 'દેશહીલ' કે 'દેશવિરોધી' કઈ રીતે બની જાય? તે ભાજપ સરકારની કાયરતા અને તાનાશાહી દર્શાવે છે.

News Brief

24 જુલાઈએ સવારે 11 કલાકે નંદભીલ રાજાની પ્રતિમાથી કલેક્ટર કચેરી સુધી એક રેલીનું આયોજન: નિરંજન વસાવા AAP

A24 જુલાઈના રોજ ધારાસભ્ય ચૈતરભાઈ વસાવાના સમર્થનમાં કલેક્ટરને સોંપીશું આવેદનપત્ર :
કલેક્ટરના માધ્યમથી રાષ્ટ્રપતિ, રાજ્યપાલ અને મુખ્યમંત્રીને આવેદનપત્ર તથા ધારાસભ્ય ચૈતરભાઈ વસાવાના સમર્થનમાં લોકોએ કરેલા 1 લાખ હસ્તાક્ષર સોંપીશું: નિરંજન વસાવા AAP

અમદાવાદ | આમ આદમી પાર્ટીના પ્રદેશ સંગઠન મંત્રી અને નર્મદા જિલ્લા પ્રમુખ નિરંજન વસાવાએ એક વીડિયોના માધ્યમથી મહત્વપૂર્ણ મુદ્દે પોતાની વાત રજૂ કરતા જણાવ્યું હતું કે આમ આદમી પાર્ટીના ડેડીયાપાડાના ધારાસભ્ય ચૈતર વસાવાના સમર્થનમાં અમે નર્મદા જિલ્લાના તમામ ગામેગામ જઈને એક એક ઘરે જઈ રહ્યા છીએ અને લોકોના હસ્તાક્ષર કરાવી રહ્યા છીએ.

અત્યાર સુધી એક લાખથી વધારે લોકોએ ધારાસભ્ય ચૈતરભાઈ વસાવા માટે હસ્તાક્ષર કરીને જનસમર્થન આપ્યું છે. ધારાસભ્ય ચૈતરભાઈ ઉદ્દેપ છે અને તેમને ફસાવવા માટે ષડયંત્ર કરવામાં આવ્યું છે, જેથી તારીખ 24 જુલાઈ શુક્રવારના રોજ સવારે 11:00 કલાકે નંદભીલ રાજાની પ્રતિમાથી કલેક્ટર કચેરી સુધી એક રેલીનું આયોજન કરવામાં આવ્યું છે અને રેલીના અંતે કલેક્ટરને આવેદનપત્ર આપવામાં આવશે.

રાષ્ટ્રપતિ, રાજ્યપાલ અને મુખ્યમંત્રીને સંબોધીને 1 લાખ લોકોએ કરેલા હસ્તાક્ષર અને આવેદનપત્ર સોંપવાનું છે. આ કાર્યક્રમમાં રાજપીપળા ખાતે ખૂબ જ મોટી સંખ્યામાં વડીલો, યુવાનો અને તમામ સમાજના આગેવાનો સહિત તમામ લોકો પધારે એ માટે મારું આપ સૌને ભાવભર્યું આમંત્રણ છે.

સોશિયલ મીડિયા પર પ્રેમ કરવો કિશોરીને ભારે પડ્યો :ભાગીને આવતા બોયફ્રેન્ડે ઓળખવાનો ઇનકાર કર્યો

વડોદરા | અમદાવાદ ખાતે રહેતી 16 વર્ષની સગીરાને સોશિયલ મીડિયા પરથી યુવક સાથે મિત્રતા બંધાઈ હતી, ત્યારે પ્રેમી લગન કરવા માટે વાત કરતા વિશ્વાસમાં આવી ગયેલી સગીરા પોતાનું ઘર છોડી વડોદરા શહેરના સયાજીગંજ સિટી બસ સ્ટેન્ડ ખાતે આવી પહોંચી હતી. ત્યારબાદ તેણે ફોન કરતા યુવકે એને ઓળખવાનો ઇનકાર કર્યો હતો અને લેવા આચો ન હતો.

લગન કરવા ઘરેથી નીકળેલી કિશોરીને તેનો બોયફ્રેન્ડ લેવા ન આવતા આખરે અભયમની મદદ લેવી પડી હતી. કાઉન્સેલિંગ દરમિયાન સમગ્ર હકીકત સામે આવતા ટીમે કિશોરીને સમજાવી તેના પિતાને જાણ કરી આશ્રયગૃહમાં રાખવાની કાર્યવાહી કરી હતી.

વડોદરા શહેરના સયાજીગંજ સિટી બસ સ્ટેન્ડ પરથી એક જાગૃત નાગરિકે અભયમ 181 હેલ્પલાઈન પર ફોન કરી જાણ કરી કે, એક કિશોરી તેના પરિવારથી અલગ પડી ગઈ છે. અભયમની ટીમ સ્થળ પર પહોંચી કિશોરીનું કાઉન્સેલિંગ કરતાં શરૂઆતમાં તેણે જણાવ્યું હતું કે, તે માતા-પિતા સાથે વડોદરા સંબંધીઓના ઘરે આવી હતી અને રેલવે સ્ટેશન પર પરિવારથી વિખુટી પડી ગઈ છે. તેને પોતાના ઘરનું સરનામું કે માતા-પિતાનો મોબાઈલ નંબર પણ યાદ નહોતો.

કિશોરી 11મા ધોરણમાં અભ્યાસ કરતી હોવાથી ટીમને તેની વાત પર શંકા જતાં વધુ પૂછપરછ કરવામાં આવી હતી. તેણે ભાઈનો મોબાઈલ નંબર યાદ હોવાનું જણાવી નંબર આપ્યો હતો.

CJPના વિરોધને પગલે ગુજરાત પોલીસ અલર્ટ સંવેદનશીલ વિસ્તારોમાં વોચ વધારવા આદેશ



ગાંધીનગર | CJP (કોક્રોય જનતા પાર્ટી) દ્વારા કરવામાં આવી રહેલા વિરોધને પગલે ગુજરાતમાં કોઈપણ પ્રકારની અસર ન થાય અને કાયદો-

વ્યવસ્થાની સ્થિતિ જળવાઈ રહે તે માટે પોલીસ તંત્રને સતર્ક કરવામાં આવ્યું છે. રાજ્યમાં સતત વોચ રાખવા માટે તમામ જિલ્લા પોલીસ વડા અને શહેરોના પોલીસ કમિશનરોને મૌખિક સૂચના આપવામાં આવી હોવાનું જાણવા મળે છે. પોલીસ અધિકારીઓને તકેદારીના પગલાં લેવા માટે ખાસ ઈન્સ્ટ્રક્શન આપવામાં આવ્યા છે. ખાસ કરીને સંવેદનશીલ વિસ્તારોમાં પોલીસ દ્વારા કડક નજર રાખવામાં આવશે. આ ઉપરાંત ભીડભાડવાળા વિસ્તારો, જાહેર સ્થળો અને મહત્વના સ્થળોએ પેટ્રોલિંગ વધારવા માટે પણ સૂચના આપવામાં આવી છે. પોલીસ તંત્ર દ્વારા સ્થાનિક પરિસ્થિતિ પર સતત નજર રાખી કોઈપણ અનિચ્છનીય ઘટના ન બને તે માટે જરૂરી પગલાં લેવા જણાવાયું છે. સ્થાનિક પોલીસને પણ સ્થિતિ અનુસાર તકેદારી રાખવા અને જરૂરિયાત મુજબ વધારાની પોલીસ વ્યવસ્થા ગોઠવવા સૂચના આપવામાં આવી છે. રાજ્યમાં કાયદો અને વ્યવસ્થા જળવાઈ રહે તે માટે પોલીસ તંત્ર દ્વારા સાવચેતીના તમામ જરૂરી પગલાં લેવામાં આવી રહ્યા છે.

આ અકસ્માતની ઝપેટમાં કુલ પાંચ જેટલા વાહનો અને ટ્રાફિક જામ થઈ ગયો

ફતેગાંજ બ્રિજ પર અકસ્માતથી વાહનચાલકો ચિંતિત

(એજન્સી) વડોદરા । તા. 22

નગરના સૌથી વ્યસ્ત અને ચર્ચાસ્પદ બનેલા વિસ્તારમાં ફરી એકવાર ગંભીર દુર્ઘટના સર્જતાં સ્થાનિક લોકો અને દૈનિક મુસાફરોમાં ભયનો માહોલ છવાઈ ગયો છે. પ્રાપ્ત વિગતો અનુસાર, ફતેગંજ બ્રિજ પર ગત સાંજે મોડી સાંજે વરસાદી માહોલ વચ્ચે અચાનક જ વાહનોની ગતિ અંશતઃ ધીમી પડી હતી, તે જ અરસામાં પુરઝડપે આવી રહેલી રાજસ્થાન પાસિંગની એક ખાનગી બસના ચાલકે સ્ટેરિંગ પરથી કાબૂ ગુમાવતા ગંભીર સ્થિતિ સર્જઈ હતી અને બસ સીધી જ આગળ જઈ રહેલી એક કાર સાથે ધડાકાભેર અથડાઈ હતી. આ અકસ્માત એટલો ભીષણ હતો કે તેની પાછળ આવી રહેલી ગુજરાત એસટી નિગમની બે બસો પણ સંયમ ગુમાવીને એક પછી એક ટકરાઈ હતી, જેના કારણે કુલ પાંચ જેટલા વાહનો આ અકસ્માતની ઝપેટમાં આવી ગયા હતા અને ટ્રાફિક જામ થઈ ગયો હતો.

છેલ્લા કેટલાક દિવસોથી આ માર્ગ પર અકસ્માતોનું પ્રમાણ સતત વધી રહ્યું હોવાથી આ સ્થળ એક નવા એક્સિડન્ટ ઝોન તરીકે ઉભરી આવ્યું છે. માત્ર પંદર દિવસના ટૂંકા સમયગાળામાં આ બ્રિજ પર આ ત્રીજો મોટો અકસ્માત નોંધાયો છે, જેના કારણે પ્રશાસનની કામગીરી સામે પણ ગંભીર સવાલો ઉભા થઈ રહ્યા છે.

વડોદરામાં ડ્રગ્સનું મોટું નેટવર્ક પકડાયું, જાંબુવાં ઓપરેશન બ્રિજ પાંસેથી ડ્રગ્સ જપ્ત

(એજન્સી) વડોદરા । તા. 22

સંસ્કારી નગરી તરીકે જાણીતા વડોદરા શહેરમાં નશાના કારોબારને ડામવા માટે પોલીસ તંત્ર દ્વારા સઘન ઝુંબેશ ચલાવવામાં આવી રહી છે, છતાં ડ્રગ્સ માફિયાઓની પ્રવૃત્તિઓ અટકવાનું નામ લેતી નથી. પ્રાપ્ત વિગતો અનુસાર, વડોદરા શહેરની સ્પેશિયલ ઓપરેશન ટ્રુપ (એસઓજી)ની ટીમે ખાતમીના આધારે કાર્યવાહી કરીને ડ્રગ્સ સપ્લાય કરવાના કુખ્યાત રતલામ રતલામ કનેક્શનનો વધુ એકવાર પર્દાફાશ કર્યો છે. શહેરના એન્ટ્રી માર્ગે ગણાતા જાંબુવા ઓવરબ્રિજ અને ચેકપોસ્ટ વચ્ચેથી પોલીસે એક શંકાસ્પદ બેનિયાને ઝડપી પાડીને તેની પાસેથી આશરે દોઢ લાખ રૂપિયાની કિંમતનું પ્રતિબંધિત ૪૮ ગ્રામ એમપી ડ્રગ્સ જપ્ત કરવામાં મોટી સફળતા મેળવી છે.

થોડા સમય અગાઉ પણ રતલામથી ડ્રગ્સ મંગાવતા મુખ્ય સપ્લાયરોને ઝડપી પાડવામાં આવ્યા હોવા છતાં આ ગેરકાયદે નેટવર્ક સંપૂર્ણપણે નેસ્તનાબુદ થયું નથી. પોલીસની પ્રાથમિક પૂછપરછમાં બહાર આવ્યું છે કે પકડાયેલા શખ્સનું નામ સમીર અમીન ખાન પઠાણ (રહે. પટેલ ફળિયા, યાકુતપુરા) છે, જેને લાલા દૂધવાળા નામના શખ્સે પાંચ હજાર રૂપિયા ભાડું આપીને મધ્યપ્રદેશના રતલામ ખાતે મોકલ્યો હતો. રતલામમાં રહેતા જુબેર પઠાણ (રહે. થાંદલા ગામ) પાસેથી આ ડ્રગ્સનો જથ્થો મેળવીને વડોદરા લાવવામાં આવ્યો હતો. આ સમગ્ર રેકેટના તાર ક્યાં સુધી જોડાયેલા છે તે શોધવા માટે પોલીસે સમીર પઠાણ, લાલા દૂધવાળા અને જુબેર પઠાણ વિરુદ્ધ કાયદેસરની કાર્યવાહી હાથ ધરી તેમને વોન્ટેડ જાહેર કર્યા છે. આ ઓપરેશન દરમિયાન એસઓજીના પીઆઈ એચ.એલ. જોષી અને તેમની ટીમે સતર્કતા દાખવીને ડ્રગ્સના આ મોટા નેટવર્કની કડીઓ મેળવી હતી. આ તરફ વડોદરા શહેરના અન્ય એક વિસ્તાર સુભાનપુરામાં પણ ગોરવા પોલીસ દ્વારા ડ્રગ્સ અને નશાકારક પદાર્થો સામે સર્કજા કસવામાં આવ્યો છે. સુભાનપુરાના જય સંતોષીનગર વિસ્તારમાં પ્રોવિઝન સ્ટોર પાછળની ગલીમાં એક મહિલા પોતાના સ્ટૂટરમાં ગાંજાનો જથ્થો છુપાવીને તેને છુટક વેચાણ કરી રહી હોવાની ખાતમી મળી હતી.

આગામી તપાસ અને સપ્લાયરો સુધી પહોંચવાની રણનીતિ રાજકોટમાં ૩૮ ગેરકાયદે હથિયારો ઝડપાયા



(એજન્સી) રાજકોટ । તા. 22

સૌરાષ્ટ્રના અપરાધ જગતના ઈતિહાસમાં આજદિન સુધીની સૌથી મોટી અને ચોકાવનારી કાર્યવાહી હાથ ધરવામાં આવી છે, જ્યાં પોલીસ કાઠિમ ક્રાન્ચની ટીમે એક જ રેકેટમાં અધધ કહી શકાય એટલા હથિયારો જપ્ત કરવામાં મોટી સફળતા મેળવી છે. પ્રાપ્ત વિગતો અનુસાર, રાજકોટ શહેરની પીસીબી (કાઠિમ ક્રાન્ચ) ટીમે અગાઉ મધ્યપ્રદેશમાંથી ગેરકાયદેસર રીતે હથિયારો ખરીદીને સૌરાષ્ટ્રભરમાં વેચાણ કરવાનું મોટું નેટવર્ક પકડી પાડ્યું હતું. આ મામલે અઠવાડિયા સુધી સતત સઘન ઓપરેશન ચલાવવામાં આવ્યું હતું અને અંતિમ તબક્કામાં વધુ ચાર હથિયારો કબજે કરવામાં આવતા આ સમગ્ર રેકેટનો પર્દાફાશ થયો છે અને અત્યાર સુધીમાં કુલ અડત્રીસ દેશી બનાવટના હથિયારો પોલીસના હાથ લાગ્યા છે.

આ ગેરકાયદે હથિયારોના મોટા નેટવર્કના પર્દાફાશ બાદ પોલીસે અત્યાર સુધીમાં કુલ વીસ જેટલા મુખ્ય આરોપીઓની ધરપકડ કરી લીધી છે, જેમાંથી મોટાભાગના આરોપીઓને આજે જેલ હવાલે કરવામાં આવ્યા છે. મુખ્ય સૂત્રધાર મધ્યપ્રદેશનો શકીલ મન્સુરી તેમજ તેના બે મુખ્ય મળતિયાઓ પ્રદિપ કરપડા અને કિશોર ઉર્ફે ભગત કોબીયા દ્વારા પાડવાની કવાયત તેજ કરવામાં આવી સચોટ માહિતીના આધારે પીસીબીના પીઆઈ એમ.આર. ગોડલિયા અને પીએસઆઈ આર.કે. જાડેજાની ટીમે વધુ ત્રણ શખ્સો વિશાલ મેપાભાઈ ચોહલા

(રહે. બોધરાવદર, જસદણ), વિજયસિંહ વજાભાઈ ગોહિલ (રહે. ચાણપા, ચોટીલા) અને પ્રતાપ ઉર્ફે શિવરાજ ભરતભાઈ ખાચર (રહે. સમઢીયાળા, ચુડા) ને ઝડપી લીધા હતા. તેમની પાસેથી દેશી બનાવટની એક પિસ્તોલ અને બે તમંચા કબજે કરવામાં આવ્યા હતા.

આ તપાસ દરમિયાન રિમાન્ડ પર રહેલા અન્ય આરોપી ગાવસ્કર ઉર્ફે દર્શન રોજાસરાએ પૂછપરછમાં એક વધુ તમંચો છુપાવી રાખ્યાની કબૂલાત કરી હતી, જેને પણ પોલીસે ત્વરિત કાર્યવાહી કરીને કબજે કરી લીધો હતો. પોલીસની પ્રાથમિક તપાસમાં એવું બહાર આવ્યું છે કે મુખ્ય સૂત્રધાર શકીલ મન્સુરી અને સૌરાષ્ટ્રમાં સક્રિય તેના સ્થાનિક એજન્ટો દ્વારા મુખ્યત્વે અંતરરજાજ્ય સ્તરે ફેલાયેલા આ ગેરકાયદે હથિયારોના કાર્ટેલને સંપૂર્ણપણે નેસ્તનાબુદ કરવા માટે હવે પીસીબી દ્વારા મધ્યપ્રદેશના મૂળ સપ્લાયરોને ઝડપી પાડવાની કવાયત તેજ કરવામાં આવી છે. ટૂંક સમયમાં જ પોલીસની એક વિશેષ ટીમ મધ્યપ્રદેશ રવાના કરવામાં આવશે, જેથી આ હથિયારોના જથ્થાના અસલી મૂળ સુધી પહોંચી શકાય.

નર્મદા જિલ્લામાં ખાતર વિતરણ માટે નવી એપ્લિકેશન, એડવાન્સ બુકિંગની સુવિધા

(એજન્સી) રાજપીપલા । તા. 22

રાજ્ય સરકાર દ્વારા ખેડૂતોને સબસીડીવાળા રાસાયણિક ખાતરનું વિતરણ વધુ સરળ, સુરક્ષિત અને પારદર્શક બનાવવાના હેતુથી ફેમવર્ક ફોર ફર્ટિલાઈઝર સેલ (એફએફએસ) નામની નવી ડિજિટલ વ્યવસ્થા અમલમાં મૂકવામાં આવી છે. સાબરકાંઠા અને નવસારી જિલ્લામાં પાયલોટ પ્રોજેક્ટની સફળતા બાદ આગામી તા. ૨૩ જુલાઈ, ૨૦૨૬થી નર્મદા જિલ્લામાં પણ આ વ્યવસ્થાનો પ્રારંભ થવા જઈ રહ્યો છે.

ત્યારબાદ આગામી તા. ૧ ઓગસ્ટ, ૨૦૨૬થી રાજ્યના તમામ જિલ્લાઓમાં આ નવી પદ્ધતિથી ખાતરનું વિતરણ કરવામાં આવશે, જેથી ખેડૂતોને ખાતર મેળવવામાં કોઈ મુશ્કેલી ન પડે. આ નવી વ્યવસ્થા અંતર્ગત ખેડૂતો હવે પોતાના મોબાઈલ ફોન મારફતે જ સબસીડીવાળા ખાતરનું એડવાન્સ બુકિંગ ઘર બેઠા કરી શકશે. પ્રાપ્ત થયેલા મીડિયા અહેવાલ મુજબ, આના કારણે ખાતર ડેપો અને સહકારી મંડળીઓ ખાતે લાગતી લાંબી કતારો તેમજ ભીડભાડથી ખેડૂતોને મોટી રાહત મળશે. આ ઉપરાંત ખેડૂતો પોતાના વિસ્તારના વિવિધ ખાતર વિકેટાઓ પાસે ઉપલબ્ધ ખાતરના જથ્થાની સચોટ માહિતી પણ એપ્લિકેશનના માધ્યમથી મેળવી શકશે. બુકિંગ કર્યા બાદ નિર્ધારિત સમયમર્યાદામાં ખાતર મેળવી લેવું ફરજિયાત રહેશે અને જો નિયત સમયમાં ખાતર નહીં ઉપાડવામાં આવે તો બુકિંગ આપોઆપ રદ થઈ જશે. આ એપ્લિકેશનનો ઉપયોગ કરવા માટે ખેડૂતોએ ગુગલ પ્લે સ્ટોર પરથી સંબંધિત એપ્લિકેશન ડાઉનલોડ કરવાની રહેશે. ‘માય ખોલીને’ ‘ગેટ સ્ટોર્ટ્સ’ પર ક્લિક કરી ગુજરાત રાજ્ય પસંદ કરવાનું રહેશે અને ત્યારબાદ ફાર્મર આઈડી અથવા [આધાર રેકૅક્ટ] નંબર તથા ઓટીપી દ્વારા લોગિન કરવાનું રહેશે. ફાર્મર આઈડી ઉપલબ્ધ ન હોય તો જરૂરી વિગતો મેન્યુઅલી દાખલ કરીને નોંધણી કરી શકાય છે. ‘માય ફાર્મ’ વિભાગમાં જઈ વાવેતર કરેલ પાક પસંદ કરીને તેની પુષ્ટિ કરવાની રહે છે અને ત્યારબાદ ‘અપ્લાય ફોર ફર્ટિલાઈઝર’ વિકલ્પ પસંદ કરી જરૂરી ખાતરનો પ્રકાર અને બેગની સંખ્યા નક્કી કરી શકાય છે.

દર્દીઓની હાલાકી, તંત્રની પ્રતિક્રિયા અને આગામી સુધારાત્મક પગલાં રાજકોટ સિવિલમાં એક્સ-રે પ્લેટનો ભારે દુષ્કાળ

(એજન્સી) રાજકોટ । તા. 22

સૌરાષ્ટ્રભરના ગરીબ અને અસહાય દર્દીઓ માટે આશાનું કેન્દ્ર ગણાતી રાજકોટની પી.ડી.યુ. સિવિલ હોસ્પિટલ ફરી એકવાર ગંભીર વહીવટી લાપરવાહીના કારણે વિવાદના કેન્દ્રમાં આવી ગઈ છે. પ્રાપ્ત વિગતો અનુસાર, આ વિશાળ હોસ્પિટલમાં દરરોજ ત્રણ હજારથી વધુ દર્દીઓ વિવિધ બીમારીઓની સારવાર અર્થે દૂર-દૂરથી આવે છે, પરંતુ તંત્રની ધોર બેદરકારીના લીધે તેઓને પાયાની તબીબી સુવિધાઓ મેળવવામાં પણ ભારે હાલાકીનો સામનો કરવો પડી રહ્યો છે. હાલમાં હોસ્પિટલના એક્સ-રે વિભાગમાં અતિ મહત્વની ગણાતી ૧૪-૧૭ સાઈઝની એક્સ-રે પ્લેટોનો સંપૂર્ણપણે સ્ટોક ખલાસ થઈ ગયો છે, જેના કારણે એક્સ-રે વિભાગનું દૈનિક કામકાજ ટપ થઈ ગયું છે અને અસંખ્ય દર્દીઓ મુશ્કેલીમાં મુકાયા છે.

પ્લેટોના અભાવે છેલ્લા કેટલાક દિવસોથી સર્જાયેલી આ વિકટ પરિસ્થિતિને કારણે રોજબરોજ



બસોથી વધુ ગંભીર અને ઈમરજન્સી કેસના દર્દીઓને ભારે નુકસાન સહન કરવું પડી રહ્યું છે. જે દર્દીઓને તાત્કાલિક નિદાન અને સારવારની

આવશ્યકતા હોય છે, તેમને પણ એક્સ-રે વગર પરત ફરવું પડે છે અથવા તો ના છૂ બહારની ખાનગી લેબોરેટરીમાં મોંઘા ભાવે એક્સ-રે

એક કર્મચારીને વીજ પ્રવાહ ચાલુ થઈ જતાં ગંભીર ઇજાઓ પહોંચી વડોદરામાં વીજ કર્મચારીને કરંટ લાગવાથી ઇજા

(એજન્સી) રાજપીપલા । તા. 22

રાજ્યના સાંસ્કૃતિક નગરમાં વીજ કર્મચારીઓની સુરક્ષા અને સલામતીને લઈને ગંભીર સવાલો ઊભા કરતી એક દુર્ઘટના સામે આવી છે, જ્યાં ફરજ બજાવી રહેલા એક કર્મચારીને વીજ પ્રવાહ ચાલુ થઈ જતાં ગંભીર ઇજાઓ પહોંચી છે. પ્રાપ્ત વિગતો અનુસાર, વડોદરા શહેરના અત્યંત વ્યસ્ત ગણાતા સમા સાવલી રોડ વિસ્તારમાં મધ્ય ગુજરાત વીજ કંપની લિમિટેડમાં ઇલેક્ટ્રિકલ આસિસ્ટન્ટ તરીકે સેવા આપતા મહેશભાઈ રાહડો વીજ થાંભલા પર ચઢીને સર્જાયેલા ફોલ્ટનું રિપેરિંગ કામ કરી રહ્યા હતા, તે જ અરસામાં અચાનક વીજ પ્રવાહ શરૂ થઈ જતાં તેમને જોરદાર વીજ ઓંચકો લાગ્યો હતો અને તેઓ થાંભલા પર જ અચેતન થઈને ઢબી પડ્યા હતા. આ ઘટનાને પગલે આસપાસના વિસ્તારમાં અને કર્મચારી વર્તુળોમાં ભારે હડકંપ મચી ગયો હતો. વીજ થાંભલા પર જ કર્મચારી અટવાઈ જવાની આ ગંભીર દુર્ઘટના બનતા જ સ્થળ પર હાજર લોકો અને સહકર્મીઓમાં દોડધામ મચી ગઈ હતી. ભારે જહેમત અને સાવચેતીપૂર્વક તેમને



થાંભલા પરથી હેમખેમ નીચે ઉતારવામાં આવ્યા હતા અને તાત્કાલિક ધોરણે શહેરની એક ખાનગી હોસ્પિટલમાં સારવાર અર્થે ખસેડવામાં આવ્યા હતા. પ્રાપ્ત માહિતી મુજબ, ઇજાગ્રસ્ત કર્મચારીની હાલત હાલમાં અત્યંત ગંભીર બનેલી છે અને તબીબો દ્વારા તેમની સઘન સારવાર કરવામાં આવી રહી છે. વીજ કંપનીના ટેકનિકલ કર્મચારીઓની સલામતી અંગે અગાઉ પણ સંગઠનો દ્વારા ઉચ્ચ કક્ષાએ રજૂઆતો કરવામાં આવી હતી, છતાં આ પ્રકારની ઘટના બનવાથી કર્મચારીઓમાં ભારે રોષ અને આઘાતની લાગણી ફેલાઈ ગઈ છે.

પિસ્તાલીસ લાખથી વધુ દંડ નર્મદા જિલ્લામાં વાહન ચેકિંગ ડ્રાઈવમાં દંડ વસૂલાત

(એજન્સી) રાજપીપલા । તા. 22

નર્મદા જિલ્લાના સહાયક પ્રાદેશિક વાહન વ્યવહાર અધિકારીની કચેરી દ્વારા માર્ગ સલામતીના નિયમોનું પાલન સુનિશ્ચિત કરવા તેમજ ટ્રાફિક નિયમોના અસરકારક અમલીકરણ માટે જૂન-૨૦૨૬ દરમિયાન જિલ્લાના વિવિધ વિસ્તારોમાં વિશેષ વાહન ચેકિંગ ડ્રાઈવ હાથ ધરવામાં આવી હતી. આ ચેકિંગ દરમિયાન વિવિધ પ્રકારના ટ્રાફિક નિયમોના ભંગ બદલ કુલ ૧,૪૭૯ કેસ નોંધવામાં આવ્યા હતા અને રૂપિયા ૪૫,૨૭,૪૦૦ ની માત્રાબર રકમની દંડ વસૂલાત કરવામાં આવી હતી.

આ ચેકિંગ દરમિયાન ઓવરલોડિંગના ૭૨ કેસોમાં રૂપિયા ૭,૧૧,૦૦૦, ઓડીસી ના ૪૦ કેસોમાં રૂપિયા ૧,૪૪,૦૦૦, હેલ્મેટ વગરના ૪૮ કેસોમાં રૂપિયા ૨૧,૫૦૦ અને સીટ બેલ્ટના ૨૮ કેસોમાં રૂપિયા ૧૪,૫૦૦ નો દંડ વસૂલવામાં આવ્યો હતો. આ ઉપરાંત પી.યુ.સી. ના ૨૩૨ કેસોમાં રૂપિયા ૧,૨૧,૫૦૦, એચ.એસ.આર. પી. નંબર પ્લેટ વગરના ૧૩૩ કેસોમાં રૂપિયા

૧,૧૩,૭૦૦, વીમા વગરના ૧૩૨ કેસોમાં રૂપિયા ૨,૭૨,૦૦૦ અને પાર્કિંગના ૪૨ કેસોમાં રૂપિયા ૨૧,૦૦૦ ની દંડ વસૂલાત કરાઈ હતી. વાહન વ્યવહાર વિભાગ દ્વારા હાથ ધરેલી આ ઝુંબેશમાં પરિમટના ૯૧ કેસોમાં સૌથી વધુ રૂપિયા ૧૭,૫૮,૭૦૦, ફિટનેસના ૭૨ કેસોમાં રૂપિયા ૩,૫૫,૦૦૦, ડ્રાઈવિંગ લાયસન્સના ૧૮૩ કેસોમાં રૂપિયા ૪,૪૩,૦૦૦ તેમજ રોડ સેફ્ટી સંબંધિત ઉપચ ૧૩૦ કેસોમાં રૂપિયા ૪,૩૩,૦૦૦ નો દંડ વસૂલવામાં આવ્યો હતો. આ સાથે ખતરનાક ડ્રાઈવિંગના ૪૪ કેસોમાં રૂપિયા ૧,૦૫,૫૦૦ તથા ડાર્ક ક્લિલ લગાવવાના ૮ કેસોમાં રૂપિયા ૪,૦૦૦ ની દંડની વૂલાત કરવામાં આવી હતી. સહાયક પ્રાદેશિક વાહન વ્યવહાર અધિકારીએ તમામ વાહનચાલકોને ટ્રાફિક નિયમોનું સુસ્તપણે પાલન કરવા, જરૂરી દસ્તાવેજો સાથે રાખીને વાહન ચલાવવા, તેમજ વાહનનો વીમો, ફિટનેસ, પ્રદૂષણ નિયંત્રણ પ્રમાણપત્ર (પીયુસી) તથા એચ.એસ.આર.પી. નંબર પ્લેટ યોગ્ય રીતે રાખવા ભારપૂર્વક અપીલ કરી છે.

સુરતમાં પોલીસ સામે હાઈકોર્ટના લાલઘમ અંશ, પોલીસ અધિકારીઓ સામે હાઈકોર્ટના લાલઘૂમ



સુરત । રાજ્યના નગરજનોમાં ચક્રાવર જગાવનાર એક અત્યંત સંવેદનશીલ પ્રકરણો નવો મોડ લીધો છે, જ્યાં કાયદાના રક્ષકો જ કાયદો હાથમાં લેતા ન્યાયતંત્રએ ગંભીર નોંધ લીધી છે. પ્રાપ્ત વિગતો અનુસાર, ગત 14 જુલાઈ, 2026ના રોજ સુરત શહેરમાં કેટલાક આરોપીઓને જાહેરમાં હાથકડી પહેરાવીને રસ્તાઓ પર ફેરવવામાં આવ્યા હતા અને તેમની સાથે અમાનવીય વર્તન કરી લાઈઓથી માર મારવામાં આવ્યો હતો. આ શરમજનક ઘટનાના વીડિયો સોશિયલ મીડિયા પર આગની જેમ વાયરલ થયા બાદ રાજ્યભરમાં રોષની લાગણી ફેલાઈ હતી, જેને ધ્યાનમાં રાખીને ગુજરાત હાઈકોર્ટના મુખ્ય ન્યાયાધીશ સમક્ષ વકીલ દ્વારા વિરોધ રજૂઆત કરવામાં આવી હતી અને આ મામલે કડક પગલાં લેવાની માંગ કરવામાં આવી હતી. આ સમગ્ર અમાનવીય કૃત્યની ગંભીર નોંધ લેતા ગુજરાત હાઈકોર્ટે સ્વયંમૂં સંજ્ઞાન લઈને સુઓમોટો અરજ દાખલ કરી છે. એડવોકેટ ઉત્કર્ષ દવે દ્વારા ચીફ જસ્ટિસ સુનિતા અગ્રવાલને લખેલામાં આવેલા પત્રને આધાર બનાવીને આ પગલું ભરવામાં આવ્યું છે.

મોરબીમાં માર્ગોની અત્યંત ખરાબ સ્થિતિને લઈને મહિલાઓનો રોષ ભારે



મોરબી । રાજ્યના ઔદ્યોગિક નગરમાં માર્ગોની અત્યંત ખરાબ સ્થિતિને લઈને સ્થાનિક નાગરિકોનો આકોશ ચરમસીમાએ પહોંચી ગયો છે, જ્યાં પ્રશાસનની ધોર ઉદાસીનતા સામે લડવા માટે મહિલાઓ ખુદ મેદાને ઉતરી છે. પ્રાપ્ત વિગતો અનુસાર, મોરબીના રવાપર ગામ અને રવાપર ચોકડી વિસ્તારમાં લાંબા સમયથી બિસ્માર બનેલા રસ્તાઓની સમસ્યાથી કંટાળીને સ્થાનિક મહિલાઓએ અઢીથી ત્રણ કલાક સુધી ચક્કાજામ કરીને વિરોધ પ્રદર્શિત કર્યો હતો. તંત્રના બહેરા કાન સુધી પોતાની વેદના પહોંચાવવા માટે મહિલાઓએ થાળી અને વેલણ વગાડીને અનોખી રીતે વિરોધ નોંધાવ્યો હતો, જેના કારણે વાહનવ્યવહાર સંપૂર્ણપણે ટપ થઈ ગયો હતો અને આસપાસના વિસ્તારમાં ભારે ટ્રાફિક જામ સર્જાયો હતો. આ અસંતોષ પાછળનું મુખ્ય કારણ એ છે કે રવાપર પંચાયત અસ્તિત્વમાં હતી ત્યારે મંજૂર થયેલા રોડના કામો બાદમાં આ વિસ્તાર મોરબી મહાનગરપાલિકામાં ભળી જવા છતાં છેલ્લા દોઢથી બે વર્ષના લાંબા સમય વીતી જવા છતાં હાથ ધરવામાં આવ્યા નથી.



આજનું રાશિ ભવિષ્ય



મેષ : અ. લ. ઈ.

તમારા વિચારોને કેટલાક હકારાત્મક વિચારોમાં વાળો કેમ કે તમે ભયના ડરામણા દેવ સામે લડી રહ્યા છો, અન્યથા તમે આ કફર દેવના નિષ્ણિય તથા આસાન ભોગ બની જશો. નાણાં તમારા હાથમાંથી આસાનીથી સરી જવા છતાં તમારા શુકનવંતા ગ્રહો નાણાં પ્રવાહ જાળવી રાખશે.



મિથુન : ક. છ. ઇ.

તમારા સ્વાસ્થ્યમાં સુધારાને લગતી પ્રવૃત્તિઓ ફરી શરૂ કરવા માટે શ્રેષ્ઠ દિવસ. સફ્ર અથવા અણધાર્યા લાભ દ્વારા તમારી આર્થિક હાલત સુધરશે. મિત્રો તમારા દિવસ ઝળહળતો કરી મુકશે કેમ કે તેઓ સાંજ માટે કશુંક વ્ત્સાહજનક કરશે. તમારા રોમેન્ટિક અભિપ્રાયોને જાહેર ન કરો.



સિંહ : મ. ૨.

મોટી ઉંમરના લોકોએ તેમના સ્વાસ્થ્યની દરકાર લેવાની જરૂર. આગળ પગાં જેનું મૂલ્ય વધવાનું છે એવી ચીજ ખરીદવા માટે શ્રેષ્ઠ દિવસ. કોઈક નવા-સવા પરિસ્થયમાં આવેલા સાથે તમારી અંગત બાબતો શેર કરતા નહીં. તમારા પ્રિયપાત્ર સાથે સમજદારી.



તુલા : ર. ત.

તમારા આહારની યોગ્ય તકેદારી રાખવી ખાસ કરીને માઈગ્રેનના દરદીઓએ જેમણે તેમનું ભોજન મિસ ન કરવું જોઈએ કેમ કે એવું કરવાથી તેમના પર લાગણી સંબંધિત તણા બિનજરૂરી રીતે આવી શકે છે. ધન ની આવક તમને આજે ઘણી આર્થિક મુશ્કેલીઓ થી દૂર કરી શકે છે.



ધન : ભ. ઘ. ઙ. ઙ.

સંતપુરૂષ પાસેથી મળેલું દિવ્ય જ્ઞાન તમને આશ્વાસન અને રાહત પૂરી પાડશે. આર્થિક રૂપે તમે આજ ઘણા મજબૂત દેખાશો ગ્રહ નક્ષત્રો ની યળવળ થી તમારા માટે ધન કમાવા ની ઘણી તકો બનશે! ઘરના વાતાવરણમાં તમે કોઈ ફેરફાર કરો તે પૂર્વે અન્યોની મંજૂરી છે કે નહીં તેની ખાતરી કરો.



કુંભ : ગ. સ. ષ. ષ.

તમારા સ્વાસ્થ્ય ખાતર બુમાબુમ કરશો નહીં. આર્થિક સમસ્યાઓ રચનાત્મક રીતે વિચારવાની તમારી ક્ષમતાને હાનિ પહોંચાડશે. તમારો ભાઈ તમારી જરૂરિયાતો પ્રત્યે તમારી ધારણા કરતાં વધુ સહકાર આપશે.

જૂનાગઢ જિલ્લામાં કાયદો અને વ્યવસ્થા જળવાઈ રહે તે માટે તા.૧૬ ઓગસ્ટ સુધી હથિયારબંધી આદેશ જારી

નરેન્દ્ર દવે જૂનાગઢ

જૂનાગઢ તા. ૨૨ જૂનાગઢ જિલ્લા પોલીસ અધિક્ષકશ્રી દ્વારા દરખાસ્ત કરેલ હોય તે મુજબ જૂનાગઢ જિલ્લાના સમગ્ર વિસ્તારમાં કાયદો અને વ્યવસ્થા જળવાઈ રહે તથા જાહેર સુલેહ શાંતિ જળવાઈ રહે તે માટે અધિક જિલ્લા મેજસ્ટ્રેટશ્રી બી.એસ.બારડ દ્વારા જાહેરનામું બહાર પાડવામાં આવ્યું છે. આ જાહેરનામા મુજબ સમગ્ર જિલ્લામાં શસ્ત્ર,દંડ,તલવાર,ભાલા,ચપ્પુ,લાકડી,અથવા શારીરીક હિંસા પહોંચાડવામાં ઉપયોગી થઈ શકે તેવી બીજી કોઈ ચીજો લઈ જવી નહિ. પથ્થરો અથવા બીજા શસ્ત્રો કેંકવા અથવા નાખવામાં ઉપયોગી હોય તેવા યંત્રો અથવા સાધનો લઈ જવા,એકઠ કરવા તથા તૈયાર કરવા નહિ.વ્યક્તિઓ અથવા શબ અથવા આકૃતિઓ વાળા પૂતળા દેખાડવા નહિ. અપમાન કરવા અથવા જાહેર કરવાના ઈરાદાથી જાહેર ભિભસ્ત સૂત્રો પોકારવા નહિ. અસ્લીલ ગીતો ગાવા નહિ. જેનાથી સુરૂચીનો શાંતિનો ભંગ થાય તેવું ભાષણ કરવું નહિ,તેવા હાવ ભાવ કરવા નહિ,તેવી ચેષ્ટા કરવી નહિ તથા ચિત્રો,લેકાડં અથવા બીજા કોઈ પદ્ધત અથવા વસ્તુઓ કરવી નહિ. આ હુકમ સરકારશ્રીની નોકરીમાં કામ કરતી કોઈ વ્યક્તિ કે જેના ઉપરી અધિકારીઓને ફરમાવ્યા હોય અથવા આવા કોઈ હથિયાર લઈ જવાની તેમની ફરજ હોય. જિલ્લા પોલીસ અધિકારીશ્રીએ જે તે શારીરિક અશક્તિને કારણે લાકી લઈ જવાની અથવા શુભ હેતુથી ધંધો કરવાની પરવાનગી આપી હોય તે વ્યક્તિ,ખેડૂતો પોતાના ખેતીકામ માટે ખેતીના ઓજારો લઈ જવામાં હાડમારી ન થાય, તે અને રોજિંદા કામ કરી શકે તે આશયથી ખેડૂતો પોતાના ઓજારો ખેતીકામ માટે લઈ જતા હોય. તેને લાગુ પડશે નહિ. આ જાહેરનામું તાત્કલીક અસર થી તા.૧૬/૦૮/૨૦૨૬ દિવસ સુધી અમલમાં રહેશે. આ જાહેરનામાના ભંગ અથવા ઉલ્લંઘન કરનાર ગુજરાત પોલીસ અધિનિયમ કલમ ૧૯૫૧ની કલમ ૧૩૫(૧) મુજબ શિક્ષા અને દંડ ને પાત્ર થશે.

શાળાએ જતા બાળકોને ચાલવામાં ભારે હાલાકી

મોરબીમાં બિસમાર રસ્તાના પ્રશ્ને મહિલાઓ દ્વારા થાળી-વેલણ વગાડી રોષભેર ચક્કાજામ

(એજન્સી) મોરબી | તા.22

મોરબીના રવાપર ગામ અને રવાપર ચોકડી ખાતે મહિલાઓ દ્વારા બિસ્માર રસ્તાઓની સમસ્યાથી કંટાળીને આશરે અઢીથી ત્રણ કલાક સુધી ચક્કાજામ કરવામાં આવ્યો હતો. સ્થાનિકોએ થાળી અને વેલણ વગાડીને તંત્રના બહેરા કાન સુધી પોતાનો અવાજ પહોંચાડવાનો પ્રયાસ કર્યો હતો. રવાપર પંચાયત સમયથી મંજૂર થયેલા રોડના કામો મોરબી મહાનગરપાલિકામાં ભળ્યા બાદ પણ દોઢથી બે વર્ષ સુધી ન થતાં આખરે લોકોનો રોષ ફાટી નીકળ્યો હતો. સ્થાનિક લક્ષ્મીનગર અને વૈભવ લક્ષ્મી સોસાયટીના રહીશો છેલ્લા ઘણા સમયથી અત્યંત ખરાબ રસ્તાઓનો સામનો કરી રહ્યા છે, જેના કારણે લોકોને અને ખાસ કરીને શાળાએ જતા બાળકોને ચાલવામાં ભારે હાલાકી ભોગવવી પડે છે. રવાપર ચોકડીએ ચક્કાજામ કર્યા બાદ મહિલાઓનું ટોળું ઉઝ રજૂઆત કરવા માટે ધારાસભ્ય દુર્લભજી દેયરિયાની ઓફિસે પહોંચ્યું હતું. આ ઘટનાની જાણ થતાં જ પીઆઈ સહિતનો પોલીસ



કાફલો પરિસ્થિતિ સુચારુ કરવા ધારાસભ્યની ઓફિસે દોડી ગયો હતો. ત્યારબાદ મહાપાલિકાના ઈજનેરને સાથે રાખીને સ્થાનિકો રસ્તાની સ્થિતિ બતાવવા રવાના થયા હતા.

રજૂઆત દરમિયાન લક્ષ્મીનગર સોસાયટીના રહીશોએ આક્રોશ વ્યક્ત કરતા જણાવ્યું હતું કે, રસ્તો બે વર્ષ પહેલાં મંજૂર થયો હોવા છતાં તંત્ર દ્વારા કોઈ કામગીરી કરવામાં આવી નથી. ધારાસભ્ય કાર્યાલય

જૂનાગઢ જિલ્લામાં મકાન,ઔદ્યોગિક એકમ, ઓફિસ, દુકાન, ગોડાઉન જાણ કર્યા સિવાય કોઈને ભાડે આપી શકાશે નહીં

નરેન્દ્ર દવે જૂનાગઢ

જૂનાગઢ,તા.૨૨ જૂનાગઢ જિલ્લામાં કોઈ પણ મકાન, ઔદ્યોગિક એકમ, ઓફિસ, દુકાન, ગોડાઉન, કોલ સ્ટોરેજના માલિક સંબંધિત પોલીસ સ્ટેશન ખાતે જાણ કર્યા સિવાય કોઈને મકાન ભાડે આપે શકાશે નહીં એ માટેનું જૂનાગઢ જિલ્લા અધિક કલેક્ટરશ્રી દ્વારા એક જાહેરનામું પ્રસિદ્ધ કરવામાં આવ્યું છે જૂનાગઢ જિલ્લામાં આવેલા ઔદ્યોગિક એકમોમાં પરખાંતના માણસો કામધંધા અર્થે આવે છે. આવા સંજોગોમાં ત્રાસવાદી પ્રવૃત્તિ સાથે સંકળાયેલ કોઈ વ્યક્તિ સ્થાનિકે ભાડેથી મકાન કે અન્ય એકમ લઈ સ્થાનિક માણસો સાથે ભળી જઈ બદ ઈરાદો પાર ન પાડે તે માટે જાહેર જનતાની હલામતી તથા સુરક્ષા માટે તકેદારીની પગલા આવશ્યક જણાય છે. જે અન્યથે જૂનાગઢ

જિલ્લા અધિક કલેક્ટર શ્રી બી.એસ.બારડ દ્વારા તેમને મળેલ સત્તાની રૂ એ એક જાહેરનામું પ્રસિદ્ધ કરવામાં આવ્યું છે. આ જાહેરનામાં મુજબ જૂનાગઢ જિલ્લાના સમગ્ર વિસ્તારમાં કોઈ મકાન માલિક અગર તો આ માટે આવા મકાન માલિકે ખાસ સત્તા આપેલ વ્યક્તિ જ્યારે મકાન,ઔદ્યોગિક એકમ, ઓફિસ, દુકાન, ગોડાઉન, કોલસ્ટોરેજ ભાડે આપે ત્યારે સંબંધિત પોલીસ સ્ટેશનને જાણ કર્યા સિવાય કોઈ વ્યક્તિને ભાડેથી આપી શકશે નહીં. ભાડે આપેલ મકાન કે અન્ય એકમની વિગત ભાડુઆત અને સંબંધિત દલાલ કે જેઓએ ભાડુઆત અને સંબંધિત દલાલ કે જેઓએ ભાડુઆતની ઓળખાણ આપેલ હોય તે અંગેની જરૂરી માહિતી નજીકના પોલીસ સ્ટેશન ખાતે આપવાની રહેશે.

બહાઉદીન સરકારી વિનયન કોલેજના વિદ્યાર્થીએ રાષ્ટ્રીય કક્ષાએ જૂનાગઢનું નામ યમકાવ્યુ.

નરેન્દ્ર દવે જૂનાગઢ

જૂનાગઢ, તા. ૨૨, જૂનાગઢ ખાતે બહાઉદીન સરકારી વિનયન કોલેજના રમત ગમત વિભાગના તેજસ્વી વિદ્યાર્થીશ્રી દેગામા કરણે જમ્મુ-કશ્મીર ખાતે આયોજિત રાષ્ટ્રીય કક્ષાની સ્પર્ધામાં સભ્યો સાથે શાંતિભર્યા દિવસ માણો-લોકો જો સમસ્યાઓ સાથે તમારો સંપર્ક સાધે- તેમને અવગણો અને તેની અસર તમારા મગજ પર થવા ન દો.

૩૯મી જુનિયર અને ૩૯મી સિનિયર ટગ ઓફ વોર નેશનલ ચેમ્પિયનશિપ પંડિત ગોતમ કૌલ કપ ૨૦૨૬-૨૭' નું ભવ્ય આયોજન કરવામાં આવ્યું હતું. જેમાં 'ટગ ઓફ વોર ફેડેરેશન ઓફ ઈન્ડિયા' (Tug-of-War Federation of India) અને 'જમ્મુ અને કાશ્મીર ટગ ઓફ વોર એસોસિએશન' દ્વારા આયોજિત આ પ્રતિષ્ઠિત રાષ્ટ્રીય સ્પર્ધામાં દેશભરની વિવિધ રાજ્યોની ટીમોએ ભાગ લીધો હતો.

જૂનાગઢ શહેરમાં ધોરાજી રોડ, સાબલપુર સર્કલ એલસી નંબર ૭૭ બી રેલવે ફાટક ઓવરબ્રિજની કામગીરી અર્થે વૈકલ્પિક માર્ગો જાહેર કરવામાં આવ્યા

નરેન્દ્ર દવે જૂનાગઢ

જૂનાગઢ, તા. ૨૨, જૂનાગઢ મહાનગરપાલિકા હદ વિસ્તારમાં ધોરાજી રોડ, સાબલપુર સર્કલ પાસે એલસી નંબર ૭૭ બી ઉપર નવા રેલવે ઓવર બ્રીજ બનાવવાની કામગીરી હાલમાં ચાલુ છે. આ કામગીરી દરમિયાન ક્ષિત્રના ફાઉન્ડેશનની કામગીરી માટે ખોદાણ કરવામાં આવશે. જેના કારણે આ રોડ ઉપરથી પસાર થતા લોકોની સલામતી ન જોખમાઈ, કોઈ અવરોધનથી બનાવ ન બને તે માટે ધોરાજી રોડ, સાબલપુર સર્કલથી એલસી નંબર ૭૭ બી ફાટક સુધીના રોડનો ઉપયોગ જાહેર જનતા અને વાહન વ્યવહારના ઉપયોગ માટે બંધ કરવા માટે આ જાહેરનામું બહાર પાડવામાં આવ્યું છે. આ જાહેરનામા મુજબ જુનો રોડ બંધ કરવામાં

આવશે અને વૈકલ્પિક માર્ગ ટરીકે જુના બાયપાસથી અથવા ધોરાજી ચોકડીથી સાબલપુર સર્કલ તરફ આવતા ધોરાજી રોડ નવા બાયપાસથી રાજકોટ રોડ નવા બાયપાસ કિન્ના હોટેલ પાસેથી સાબલપુર સર્કલ રહેશે. તેમજ સાબલપુર સર્કલથી ધોરાજી ફાટકથી ધોરાજી તરફ અથવા જુના બાયપાસ તરફ જતા સાબલપુર સર્કલથી રાજકોટ રોડથી કિન્ના હોટેલ નવા બાયપાસથી ધોરાજી તરફ અથવા જુના બાયપાસ તરફ આ માર્ગનો ઉપયોગ કરવાનો રહેશે. આ જાહેરનામાનો ભંગ કરનારી વ્યક્તિ નિયમ અનુસાર શિક્ષાને પાત્ર બનશે. આ નિયમ તા.૩૧/૦૭/૨૦૨૬ ના રોડિના ૧૧.૦૦ કલાક ૫૫.૦૦ મિનિટ સુધી અમલમાં રહેશે.

ખરીફ સીઝન

ગુજરાતમાં 60% વાવેતર પૂર્ણ, ગત વર્ષ કરતાં 9% ઓછું, છૂટાછવાયા ઝાપટાંને કારણે રાહત

ગુજરાતમાં ખરીફ વાવેતર પીપું છે. 20 જુલાઈ સુધીમાં 85.30 લાખ હેક્ટર પૈકી 50.83 લાખ હેક્ટરમાં વાવણી થઈ, જે 60% છે. ગત વર્ષ કરતાં 9% ઓછું વાવેતર નોંધાયું. સોરાષ્ટ્ર-કચ્છ સહિત રાજ્યમાં મગફળી 86%, કપાસ 79%, સોયાબીન 88.49% અને મકાઈ 78% વાવવામાં આવ્યા છે. ડાંગરના વાવેતર માત્ર 25% જ થયું છે. ગુજરાતમાં ખરીફ સીઝનની શરૂઆતમાં વરસાદમાં ખાધ રહેતાં અને માત્ર 30 ટકા વિસ્તારમાં જ નોંધપાત્ર વરસાદ પડતાં વાવણીની ગતિ ધીમી રહી છે. જોકે, પાછલા સપ્તાહમાં છૂટાછવાયા ઝાપટાં ચાલુ રહેતાં ખેડૂતોને મોટી રાહત મળી છે. 20 જુલાઈ સુધીના આંકડા મુજબ,

જૂનાગઢ જિલ્લા કલેક્ટરશ્રી યોગેશ ચૌધરી ની અધ્યક્ષતામાં જિલ્લા કક્ષાનો સ્વાગત ફરિયાદ નિવારણ કાર્યક્રમ યોજાયો

નરેન્દ્ર દવે જૂનાગઢ

જૂનાગઢ તા. ૨૨ જૂનાગઢ જિલ્લા કલેક્ટર શ્રી યોગેશ ચૌધરીના અધ્યક્ષ સ્થાને જિલ્લા કક્ષાના સ્વાગત ફરિયાદ નિવારણ કાર્યક્રમનું આયોજન કલેક્ટર કચેરી ખાતે કરવામાં આવ્યું હતું. જેમાં નાગરીકો દ્વારા ૨૬ જેટલી અરજીઓ કરવામાં આવી હતી. જિલ્લા કલેક્ટરશ્રીએ અરજદારોના પ્રશ્નો રૂબરૂ સાંભળ્યા હતા અને પ્રશ્નોનું હકારાત્મક નિવારણ લાવવામાં આવ્યું હતું. આ કાર્યક્રમ માં અરજદારો દ્વારા પાણી નિકાલનો અવરોધ દૂર કરવા, જમીનના દબાણો દૂર કરવા, પેશકદમી દૂર કરવી, રસ્તો પહોળો કરવા, નવો રોડ બનાવવો, રસ્તા ધોવાણ, જમીનના ક્ષેત્રફળમાં સૂધારો કરવો તેમજ રેશનકાર્ડ ને લગતા વગેરે પ્રશ્નો રજૂ કરવામાં આવ્યા હતા. કલેક્ટરશ્રીએ સંબંધિત વિભાગના અધિકારીઓ સાથે ચર્ચા કરી.

રાજ્યમાં સીઝનના સરેરાશ 85.30 લાખ હેક્ટર પૈકી 50.83 લાખ હેક્ટર વિસ્તારમાં વાવણી પૂર્ણ થઈ ગઈ છે, જે કુલ સરેરાશના 60 ટકા જેટલી છે. ગત વર્ષે આ સમયગાળા દરમિયાન 58.39 લાખ હેક્ટરમાં (68.44 ટકા) વાવેતર થઈ ચૂક્યું હતું, જેની સરખામણીએ આ વર્ષે વાવેતર 9 ટકા ઓછું રહ્યું છે. સોરાષ્ટ્ર અને કચ્છના 30 લાખ હેક્ટર વિસ્તાર સહિત સમગ્ર રાજ્યમાં મગફળી, કપાસ, સોયાબીન, ડાંગર, મકાઈ અને તુવર સહિતના પાકોનું વાવેતર પૂર્ણ થયું છે. હવામાન વિભાગ દ્વારા આગામી સમયમાં છૂટાછવાયા વરસાદની આગાહી હોવાથી ખેતી માટે અનુકૂળ પરિસ્થિતિ બને તેવી આશા ખેડૂતો રાખી રહ્યા છે.

જૂનાગઢ જિલ્લા કક્ષાના કલા મહાકુંભ કાર્યક્રમ અંતર્ગત અમલીકરણ સમિતીની બેઠક યોજાઈ

નરેન્દ્ર દવે જૂનાગઢ

જૂનાગઢ,તા. ૨૨, જૂનાગઢમાં આગામી જિલ્લા કક્ષા કલાના મહાકુંભ કાર્યક્રમ અંતર્ગત અમલીકરણ સમિતીની બેઠક જિલ્લા કલેક્ટરશ્રી યોગેશ ચૌધરીના અધ્યક્ષ સ્થાને યોજાઈ હતી. જેમાં જૂનાગઢ જિલ્લાના બાળકો, વયસ્કો અને વયોવૃદ્ધ નાગરિકોને કલાક્ષેત્રમાં વધુમાં વધુ આગળ કેવી રીતે આવી શકે તે માટે ચર્ચા વિચારણા કરવામાં આવી હતી. તેમજ આ સ્પર્ધામાં ઝોન/તાલુકા કક્ષાએથી શરૂ થતી સ્પર્ધાઓ માટે મહાનગરપાલિકાના ઝોન કક્ષાના તથા તાલુકા કક્ષાના ક્વીનનોરોની સંપર્ક નંબર સાથેની યાદી જાહેર કરવામાં આવી છે. તેમજ વિવિધ વિભાગના અધિકારીઓ, કર્મચારીઓને પણ આ સ્પર્ધામાં ભાગ લેવા અનુરોધ કરવામાં આવ્યો હતો. ઝોન/તાલુકા કક્ષાથી શરૂ થતી ૧૪ કૃતિઓમાં જોઈએ તો વકતૃત્વ, નિબંધ લેખન, ચિત્ર કલા, ભરતનાટ્યમ, એકપ્રાત્રીય અભિનય, લોકનૃત્ય, રાસ, ગરબા, સુગમ સંગીત, લગ્નગીત, સમુહગીત, લોકગીત/ભજન, તબલાં,

બેલ મહાકુંભ-૨૦૨૫: જૂનાગઢ જિલ્લાના અપ્રાપ્ત રોકડ પુરસ્કાર વિજેતા ખેલાડીઓ એ ૨૮ જુલાઈ સુધીમાં વિગતો રજૂ કરવી

નરેન્દ્ર દવે જૂનાગઢ

જૂનાગઢ તા. ૨૨ ગુજરાત સરકારના રમત-ગમત, યુવા અને સાંસ્કૃતિક પ્રવૃત્તિઓ વિભાગ હેઠળની સ્પોર્ટ્સ ઓથોરીટી ઓફ ગુજરાત, ગાંધીનગર દ્વારા બેલ મહાકુંભ-૨૦૨૫ અંતર્ગત તાલુકા તથા જિલ્લા કક્ષા સ્પર્ધાઓમાં વિજેતા થયેલ ખેલાડીઓને ડીબીટી (Direct Benefit Transfer) દ્વારા રોકડ પુરસ્કારની રકમ તેમના બેંક ખાતામાં જમા કરવામાં આવી રહી છે. જે વિજેતા ખેલાડીઓને હજુ સુધી રોકડ પુરસ્કારની રકમ પ્રાપ્ત થઈ નથી, તેઓએ તા. ૨૮ જુલાઈ ૨૦૨૬ સુધીમાં જિલ્લા રમત પ્રશિક્ષણ કેન્દ્ર, સરદાર પટેલ સ્પોર્ટ્સ કોમ્પ્લેક્ષ, મેંદરડા રોડ, દ્વારા અનુરોધ કરવામાં આવે છે.

ગાંધીગ્રામ, જૂનાગઢ ખાતે રૂબરૂ સંપર્ક કરવો અથવા મોબાઈલ નંબર ૭૮૫૯૯ ૪૬૯૮૪ પર વોટ્સએપ દ્વારા પોતાની વિગતો મોકલી આપવી. ખેલાડીઓ એ સંપર્ક નામ, બેલ મહાકુંભ નોંધણી (Registration) નંબર (જો ઉપલબ્ધ હોય), રમતનું નામ, તાલુકા/જિલ્લાનું નામ, મોબાઈલ નંબર, આધાર કાર્ડ નંબર, બેંક ખાતાની વિગતો (બેંકનું નામ, ખાતા નંબર અને IFSC કોડ) નિયત સમયમર્યાદામાં વિગતો પ્રાપ્ત થયા બાદ જરૂરી કાર્યવાહી હાથ ધરવામાં આવશે. તમામ સંબંધિત ખેલાડીઓને સમયસર વિગતો મોકલી સહકાર આપવા જિલ્લા રમત પ્રશિક્ષણ કેન્દ્ર, જૂનાગઢ દ્વારા અનુરોધ કરવામાં આવે છે.



તંત્રીની કલમે...

વિક્રમ સંવત 2082, અષાઢ સુદ - 08


ભારે વિવાદ પછી પણ ધર્મેન્દ્ર પ્રધાન કેમ ટકી ગયા? આખરે મોદી સરકારને કઈ વાતનો ડર!

નીટ પરીક્ષામાં પેપર લીક મુદે દિલ્હીમાં દેખાવો થઈ રહ્યા છે. શિક્ષણ મંત્રી ધર્મેન્દ્ર પ્રધાનના રાજીનામાની માંગ સાથે કોકરોચ જનતા પાર્ટીએ સંસદ માર્ચ યોજી. આ દરમિયાન કેટલાક પત્રકારોને હેરાન કરાયા, જેનાથી મીડિયામાં વિવાદ થયો. રાહુલ ગાંધીએ સંસદમાં ચર્ચાની માંગ કરી છે.નીટની પરીક્ષામાં પેપર ફૂટ્યા પછી કેન્દ્રીય શિક્ષણ મંત્રી ધર્મેન્દ્ર પ્રધાનની ટીકા દેશ આખામાં થઈ રહી છે. આ મુદે કોકરોચ જનતા પાર્ટીની સ્થાપના પણ થઈ અને દિલ્હીમાં દેખાવો પણ થઈ રહ્યા છે. સરકાર પર દબાણ વધતું જ જાય છે, છતાં ધર્મેન્દ્ર પ્રધાન પાસે રાજીનામું લેવાય એવી કોઈ શક્યતા દેખાતી નથી. ધણાને નવાઈ લાગે છે કે, મુશ્કેિતમાંથી બહાર નીકળવા માટે વડાપ્રધાન નરેન્દ્ર મોદી પાસે એક સીધો રસ્તો છે કે, ધર્મેન્દ્ર પ્રધાનનું રાજીનામું લઈ લે. જોકે મોદીને ઓળખનારા જાણે છે કે તેઓ આમ કરીને યુપીએ-2 એ કરેલી ભૂલનું પુનરાવર્તન કરશે નહીં. સપા પ્રમુખ અખિલેશ યાદવનું માનવું છે કે, ધર્મેન્દ્ર પ્રધાનનું રાજીનામું એટલા માટે લેવામાં આવતું નથી કે એમની પાસે મોદીના કેટલાક રહસ્યો છે જે તેઓ બહાર પાડી દે એવો મોદીને ડર છે. બિહાર તેમજ ઓડીસા રાજ્યમાં ભાજપને મળેલી સફળતા માટે ધર્મેન્દ્ર પ્રધાનની વ્યૂહરચના જવાબદાર હોવાનું ભાજપ માને છે. આ ઉપરાંત પ્રધાન સંઘના પણ જૂના સ્વયંસેવક છે. આરએસએસ પણ નથી ઈચ્છતું કે ધર્મેન્દ્ર પ્રધાનને મંત્રી તરીકે દુર કરવામાં આવે.જ્યારે પણ કોઈ વિરોધી પ્રદર્શન થાય છે ત્યારે નિશાન મીડિયાને બનાવવામાં આવે છે. નેપાળ અને બાંગ્લાદેશમાં પણ જ્યારે સરકાર વિરુદ્ધ દેખાવો થયા ત્યારે ત્યાના અખબારોને નિશાન બનાવવામાં આવ્યા હતા. કોકરોચ જનતા પાર્ટીની સંસદ માર્ચમાં પણ કેટલાક પત્રકારોને હેરાન કરવામાં આવ્યા હતા. મીડિયા વિરુદ્ધ સૂત્રોચ્ચાર પણ કરવામાં આવ્યા હતા. આ આખી ઘટના વિશે સોશયલ મીડિયામાં પત્રકારો બે ભાગમાં વહેંચાઈ ગયા છે. સરકાર તરફી મીડિયાને ગોદી મીડિયા તરીકે ઓળખવામાં આવે છે. કેટલાક પત્રકારોનું માનવું છે કે, સંસદ માર્ચ વખતે કેટલાક પત્રકારો સાથે થયેલી ધક્કામુક્કી યોગ્ય હતી, કારણ કે એ પત્રકારો સરકાર તરફી હતા. બીજી તરફ કેટલાક સિનિયર પત્રકારોનું માનવું છે કે, બીજી વિચારધારાનું પ્રદર્શન હોય ત્યારે એને વિચારધારાવાળા પત્રકારો સાથે ગેરવ્યવહાર કરવામાં આવે તો એને પણ વ્યાજબી ઠેરવેલો? કોઈપણ પત્રકાર ઘટના સ્થળે જઈને રીપોર્ટીંગ કરે છે ત્યારે એને ટોળાશાહીનો ભોગ બનાવવો જોઈએ નહીં.સોમન વાંગચુક હમણા હોસ્પિટલમાં છે, પરંતુ એમણે એમની ભૂખ હડતાળ ચાલુ રાખી છે. પારણા કરવા માટે એમણે ત્રણ શરતો મૂકી છે. આ શરતોને કારણે હવે વિવાદ થયો છે. સોશયલ મીડિયા પર પત્રકારો, સામાજીક કાર્યકરો અને એક્ટીવિસ્ટો આ શરતોના ઈરાદા બાબતે સવાલ કરી રહ્યા છે. વાંગચુકની શરત હતી કે સરકારે પ્રશ્નપત્ર લીક થવા બાબતે જવાબદારી લેવી જોઈએ અથવા સંસદમાં આ મુદ્દો ઉઠાવવા માટે વચન આપવું જોઈએ કે વિવિધ પક્ષોના સાંસદોએ હોસ્પિટલમાં આવીને એમને મળવું જોઈએ તો તેઓ ઉપવાસ ખતમ કરશે. આ શરતોમાં શિક્ષા મંત્રી ધર્મેન્દ્ર પ્રધાનના રાજીનામાની વાત નથી. કેટલાકને એવી શંકા છે કે સોનમ વાંગચુકે કદાચ સરકાર સાથે ખાનગીમાં સમાધાન કરી લીધું છે અને એટલે જ ધર્મેન્દ્ર પ્રધાનના રાજીનામાની વાત પડતી મૂકી છે. કોકરોચ જનતા પાર્ટીના આંદોલનનો મુખ્ય હેતુ ધર્મેન્દ્ર પ્રધાનના રાજીનામાનો હતો.લોકસભામાં વિરોધપક્ષના નેતા અને કોંગ્રેસના સાંસદ રાહુલ ગાંધીનું માનવું છે કે, વિદ્યાર્થીઓએ પૂછેલા યોગ્ય સવાલને કારણે પોલીસે એમને માર માર્યો હતો. સંસદના ચોમાસુ સત્રમાં વિદ્યાર્થીઓ પર થયેલી પોલીસની કાર્યવાહી તેમજ નીટની પરીક્ષાના ગોટાળા વિશે ચર્ચાની માંગણી કરી છે. રાહુલ ગાંધીએ સોશયલ મીડિયા એક્સપ પર લખ્યું છે કે એમણે વિરોધપક્ષના સાંસદો સાથે લોકસભા અધ્યક્ષ ઓમ બીરલાની મુલાકાત લીધી હતી. એમણે આ બાબતે સંસદમાં ચર્ચાની માંગણી કરી હતી. ત્યાર પછી ઈન્ડિયા ગઠબંધનના નેતાઓએ સંસદભવનમાં એક બેઠક કરીને ભવિષ્યની રણનીતિ નક્કી કરી હતી. કોંગ્રેસના મહામંત્રી કેસી વેણુગોપાલએ કહ્યું હતું કે વિરોધપક્ષની માંગણી છે કે ધર્મેન્દ્ર પ્રધાન સંસદમાં નિષ્ફળતા માટે સ્પર્ધીકરણ કરે. વિદ્યાર્થીઓ પર પોલીસે કરેલા આત્યાચારના વિરોધમાં કોંગ્રેસ પ્રમુખ મલ્લીકાર્જુન ખડગેએ પોતાનો જન્મદિવસ મનાવ્યો નહોતો.એક્ટરમાંથી રાજનેતા બનેલા સી જોસેફ વિજયએ મે મહિનાની 10મી તારીખે તામિલનાડુના મુખ્યમંત્રી તરીકે સોંગધ લીધા હતા.

નાનાપોંઢા તાલુકામાં જિલ્લાનો સૌથી વધુ 7.5 ઇંચ સાંબેલાધાર વરસાદ

(એજન્સી) વલસાડ । તા. 22
વલસાડ જિલ્લામાં છેલ્લા ત્રણ દિવસથી મુશળધાર વરસાદથી જનજીવન પર ગંભીર અસર પહોંચી હતી. 99 કોઝ-વે રૂબી જતાં ખાસ કરીને ગ્રામ્ય વિસ્તારોમાં લોકોના કામ, ધંધા અટકવાઈ ગયા હતા. જિલ્લામાં સોમવારે સાંજે 6થી મંગળવારે સાંજે 4 દરમિયાન ધોધમાર વરસાદ વરસતા ગ્રામ્ય વિસ્તારોમાં રોજીરોટી માટે અવરજવર કરનારા અટવાઈ ગયા હતા.માર્ગો બંધ થતાં કનેક્ટિવિટી તૂટી ગઈ હતી.

વલસાડ 3.3 ઈંચ,વાપી 6 ઈંચ,ધરમપુર 4 ઈંચ, પારડી 4 ઈંચ,કપરાડા પોણા 5 ઈંચના નાનાપોંઢ તાલુકામાં મેઘરાજાના રૌદ્ર વરફાૂને લઈ 7.5 ઈંચ વરસાદ ખાબકતાં ઠેરઠેર પાણીના દશ્યો સર્જાયા હતા. વરસાદ ખાબક્યો હતો.વાપીમાં 6 ઈંચ વરસાદથી



અમિતાભ બચ્ચન બિલકુલ સાજાનરવા છે!

ICUમાં હોવાના દાવાઓ પર પોતે જ સ્પષ્ટતા આપી, કહ્યું- 'પોસ્ટને ખોટી રીતે સમજવામાં આવી, મેસ્સી માટે હતી'

(એજન્સી) મુંબઈ | તા.22

મંગળવારે અમિતાભ બચ્ચને એક પોસ્ટ શેર કરીને લખ્યું ‘હોસ્પિટલમાં, એક સર્જરી પછી અને ICUમાં, અનુભવી ડોક્ટરો અને મેડિકલ સ્ટાફની દેખરેખ હેઠળ, પછી હોસ્પિટલમાંથી રજા અને ઘરે પાછા ફરવું.’ પોસ્ટ સામે આવ્યા પછી તરત જ અનુમાન લગાવવામાં આવ્યું કે બિગ બી સર્જરી પછી હોસ્પિટલમાંથી ડિસ્ચાર્જ થયા છે. હવે તેમણે પોતે એક નવા બ્લોગમાં સ્પષ્ટ કર્યું છે કે તેઓ ન તો ICUમાં હતા અને ન તો તેમની કોઈ સર્જરી થઈ હતી. તેમની પોસ્ટને ખોટી રીતે સમજવામાં આવી હતી.

હું બિલકુલ ઠીક છું. મારી પોસ્ટને ખોટી રીતે સમજવામાં આવી હતી. હું ફક્ત એક ઉદાહરણ આપી રહ્યો હતો. મારો કહેવાનો અર્થ એ હતો કે કોઈ મોટી સર્જરી અથવા ICUમાં રહ્યા પછી સૌથી મુશ્કેલ સમય ત્યારે શરૂ થાય છે, જ્યારે તમે ઘરે પાછા ફરો છો અને તમારી નબળી અથવા ક્ષતિગ્રસ્ત સ્થિતિનો સામનો કરો છો. બરાબર એ જ રીતે, જ્યારે કોઈ ચેમ્પિયન હારે છે, ત્યારે તેના માટે સૌથી મુશ્કેલ લડાઈ તેના મનમાં ચાલતી ભાવનાઓ સાથે હોય છે. મારો ઈશારો આર્જેન્ટિનાની હાર અને તે સમયે લિયોનેલ મેસીની માનસિક સ્થિતિ તરફ હતો, એક એવા ચેમ્પિયનની, જેને હારનો સામનો કરવો પડ્યો હતો. પરંતુ ફેસ્ટ ચેકમાં એ પણ સામે આવ્યો હતો. કોઈ ચેમ્પિયન માટે એ માનવું સહેલું નથી હોતું કે હવે તેની જગ્યા કોઈ બીજાએ લઈ લીધી છે. પરંતુ આ

જ જીવનનો નિયમ છે, અને આ હંમેશા થતું રહેશે.’

અંતે બિગ બી લખે છે, ‘માની લો, ભગવાન ન કરે, તમારે કોઈ બીમારી કે સમસ્યાની સારવાર માટે હોસ્પિટલ જવું પડે. જ્યારે તમે હોસ્પિટલ જાઓ છો, ત્યાં સુધી તમારું શરીર તેની સામાન્ય અવસ્થામાં હોય છે. પછી સર્જરી કે સારવાર પછી બીમારી તો ઠીક થઈ જાય છે, પરંતુ તે પછી બદલાયેલા શરીર સાથે જીવવું અને પોતાને ફરીથી સંભાળવું સૌથી મુશ્કેલ સમય હોય છે.’

‘હોઈ શકે છે કે સારવાર પછી તમારું શરીર પહેલાં જેવું ન રહે. તેના કામ કરવાની રીત બદલાઈ જાય. આ બદલાવને સ્વીકારવો સહેલો નથી હોતો. પરંતુ આપણું શરીર અદ્ભુત છે. તે પોતાને પરિસ્થિતિઓ અનુસાર ઢાળી લે છે, ફરીથી કામ કરવાનું શીખે છે. કદાચ પહેલાં જેવું નહીં, પરંતુ તેમ છતાં તે આગળ વધે છે. હારી ગયેલા ચેમ્પિયનની મનોસ્થિતિ પણ કંઈક આવી જ હોય છે.’

કઈ પોસ્ટથી થઈ ગેરસમજ અમિતાભ બચ્ચને મંગળવારની અડધી રાત્રે સોશિયલ મીડિયા એકાઉન્ટ પરથી લખ્યું, ‘ખેલ સમાપ્ત થઈ ગયો છે, પરંતુ કામ ચાલુ છે.’

થોડા સમય પછી તેમણે બ્લોગમાં લખ્યું હતું, ‘હોસ્પિટલમાં, એક સર્જરી પછી અને ICUમાં, અનુભવી ડોક્ટરો અને મેડિકલ સ્ટાફની દેખરેખ હેઠળ, પછી હોસ્પિટલમાંથી રજા અને ઘરે પાછા ફરવું. ઘરે પાછા ફરવાનો આ સમયગાળો સૌથી મુશ્કેલ હોય છે. શારીરિક રીતે, માનસિક રીતે અને રોજિંદા જીવનની દ્રષ્ટિએ પણ. તમે એક સન્માનિત ચેમ્પિયન રહ્યા હોવ અને એક દિવસ હાર તમારી સામે આવીને ઊભી રહે. આ જીવનનો સૌથી મુશ્કેલ સમયગાળો હોય છે.’

મે મહિનામાં પણ દાખલ થવાના સમાચાર હતા

19 મેના રોજ અમિતાભ બચ્ચનના મુંબઈની નાણાવટી હોસ્પિટલમાં દાખલ થવાનો દાવો પત્રકાર વિકી લલવાણીએ પોતાની યુટ્યુબ ચેનલ પર કર્યો હતો. તેમણે કહ્યું હતું કે તેમને 16 મેના રોજ દાખલ કરવામાં આવ્યા છે.

વિકી લલવાણીએ એમ પણ કહ્યું હતું કે તેઓ સમાચાર કન્ફર્મ કરવા મંગળવારે સાંજે નાણાવટી હોસ્પિટલ પહોંચ્યા હતા. બિગ બીને એ-વિંગના ત્રીજા માળે રાખવામાં આવ્યા હતા. તેમણે એવો પણ દાવો કર્યો હતો કે અભિષેક બચ્ચન પણ પિતાને મળવા હોસ્પિટલ પહોંચ્યા હતા.

ત્યારે સામે આવ્યું હતું કે અમિતાભને રૂટિન ચેકઅપ માટે 16 મેના રોજ નાણાવટી હોસ્પિટલમાં લઈ જવામાં આવ્યા હતા. તેઓ દર મહિને રૂટિન ચેકઅપ કરાવતા રહે છે. તેના તરત જ બાદ તેઓ ઘરે પાછા ફર્યા હતા. વિકી લલવાણીનો દાવો હતો કે અમિતાભ બચ્ચન 16 મેથી હોસ્પિટલમાં દાખલ છે, પરંતુ ફેસ્ટ ચેકમાં એ પણ સામે આવ્યું હતું કે 17 મે એટલે કે રવિવારે બિગ બી હંમેશાની જેમ ચાહકોને મળવા માટે જલસામાંથી બહાર આવ્યા હતા. તેનો વીડિયો પણ સામે આવ્યો હતો. અમિતાભ બચ્ચને 20 મેના રોજ સત્તાવાર X એકાઉન્ટ પરથી કેટલાક વિચિત્ર શબ્દો સાથે અર્થહીન પોસ્ટ કરી હતી. તેમણે રાત્રે 12 વાગીને 3 મિનિટે લખ્યું- પિલોરી બુંબા.

બિગ બીનું 75% લિવર ખરાબ છે

83 વર્ષના બિગ બી માત્ર 25% લિવર પર જ જીવિત છે, તેમનું 75% લિવર ખરાબ છે. ‘કુલી’ના સેટ પર થયેલા અકસ્માત બાદ ડોક્ટર્સે તેમને ક્લિનિકલી મૃત જાહેર કરી ચૂક્યા હતા.

26 જુલાઈ 1982ના રોજ અમિતાભ બચ્ચન ફિલ્મ ‘કુલી’ માટે એક એક્શન સિકવન્સ શૂટ કરી રહ્યા હતા. શોટની ડિમાન્ડ મુજબ પુનીત ઈસ્સરે અમિતાભને મુક્કો મારવાનો હતો અને તેમણે ટેબલ પર જઈને પડવાનું હતું. આ કામ બોડી ડબલનું હતું, પરંતુ અમિતાભે પરેક્ષાના માટે પોતે આ શૂટ કર્યું. મુક્કો જોરથી વાગ્યો જેનાથી ટેબલનો એક ખૂણો અમિતાભના પેટ પર વાગી ગયો. લોહી નહોતું નીકળ્યું, પરંતુ દર્દથી બિગ બીની હાલત ખરાબ હતી. હોસ્પિટલ ગયા તો ડોક્ટર્સે સાચું કારણ સમજી શક્યા નહીં. પેઈન કિલરના સહારે બિગ બીએ બે દિવસ કાઢ્યા, પરંતુ જ્યારે દર્દ બંધ ન થયું તો પછી તેમને બેંગલુરુની સેન્ટ ફિલોમેના હોસ્પિટલમાં એડમિટ કરવામાં આવ્યા.

ડોક્ટર્સ પણ આપી ચૂક્યા હતા જવાબ

એક્સ-રે થયો પરંતુ હજુ પણ સાચું કારણ ખબર પડી શકી નહીં. ઘણા ટેસ્ટ થયા, પરંતુ જ્યારે ઈજાની જ ખબર ન પડી તો સારવાર કેવી રીતે થાય. ત્રીજા દિવસે જ્યારે દર્દ અસહ્ય થયું તો ડોક્ટર્સે ફરીથી એક્સ-રે કરીને તેનું ત્રીજાવટભર્યું પરીક્ષણ કર્યું. જોયું કે એક્સ-રેમાં ડાયાફ્રમની નીચે ગેસ દેખાઈ રહ્યો હતો, જે લીકેજનો સંકેત હતો. અસલમાં ઈજા થવાને કારણે અમિતાભના આંતરડા ફાટી ગયા હતા અને યોગ્ય સમયે ઈલાજ ન મળવાને કારણે ઈન્ફેક્શન ફેલાઈ ચૂક્યું હતું. ચોથા દિવસે જાણીતા સર્જન એચ.એસ.ભાટિયાએ અમિતાભનો કેસ જોયો અને તરત જ ઓપરેશનની સલાહ આપી. ઓપરેશન પહેલા અમિતાભને 102 તાવ આવી ગયો અને તેમના હાર્ટબીટ 72ની જગ્યાએ 180 થઈ ગયા. ઓપરેશન થયું તો જોયું કે અંદરથી આંતરડા ફાટી ચૂક્યા છે.

શહનાઝ ગિલને ભીડથી બચાવવા પર રાઘવ જુથાલે કહ્યું

'છેલ્લા શ્વાસ સુધી રક્ષા કરીશ'; ભીડથી બચાવવા શહનાઝને કારમાં ખેંચી હતી

(એજન્સી) મુંબઈ | તા.22

એક્ટર અને ડાન્સર રાઘવ જુથાલે તેની બર્થડે પાર્ટીના તે વાઈરલ વીડિયો પર પ્રતિક્રિયા આપી છે, જેમાં તે એક્ડ્રેસ શહેનાઝ ગિલને પાપારાઝી અને ફેન્સની ભીડથી બચાવતા જોવા મળ્યા હતા. તેણે તેની બર્થડે પાર્ટી પછી શહેનાઝને લોકોથી બચાવતા કારની અંદર ખોળામાં બેસાડી લીધી હતી. પિંકવિલા સાથેની વાતચીતમાં રાઘવે સ્પષ્ટ કર્યું કે કોઈપણ મહિલાની સુરક્ષા કરવી તેમના માટે કોઈ પબ્લિસિટી સ્ટંટ નથી, પરંતુ તેની મૂળભૂત વૃત્તિ છે. તેણે કહ્યું કે જ્યારે પણ કોઈ મહિલા તેમની સાથે હશે, ત્યારે તેઓ ‘મરતા દમ સુધી તેની રક્ષા કરશે’. રાઘવના મતે, તેના માતા-પિતાએ તેને કોઈપણ પરિસ્થિતિમાં મહિલાઓનું સન્માન અને તેમની રક્ષા કરવાનું શીખવ્યું છે. રાઘવ જુથાલનું સંપૂર્ણ નિવેદન રાઘવે કહ્યું કે મારા માતા-પિતાએ મને એક જવાબદાર પુરુષ બનવાનું શીખવ્યું છે. જો હું પુરુષોના કોઈ જૂથને કોઈ મહિલાને પરેશાન કરતા જોઈશ, તો હું તરત જ વચ્ચે પડીશ કારણ કે મારું પાલનપોષણ એવું જ થયું છે. મને ક્યારેય આવી પરિસ્થિતિઓને અવગણવાનું શીખવવામાં આવ્યું નથી.

મને શીખવવામાં આવ્યું છે કે જરૂર પડ્યે હું તે વ્યક્તિને જડબાતોડ જવાબ આપી શકું છું. હું મરતા દમ સુધી રક્ષા કરીશ. ભલે તમે હો કે કોઈ અન્ય મહિલા, જો તે મારી સાથે હોય, તો મારી પહેલી આદત તેની સુરક્ષા કરવાની જ હશે. આ મારી પ્રકૃતિ છે અને તે ક્યારેય બદલાશે નહીં.

જો હું કોઈ પણ મહિલાને પરેશાન થતી જોઈશ, તો હું તેને અવગણી શકતો નથી. મને ખબર છે કે આવી પરિસ્થિતિઓને કેવી રીતે સંભાળવી. તે સમયે હું મારી સેલિબ્રિટી ઈમેજ કે લોકો શું કહેશે, તે વિશે બિલકુલ વિચારતો નથી. હું ફક્ત તે જ કરું છું જે મને યોગ્ય લાગે છે.



'રાઘવ ખાસ મિત્ર છે'


ડેવિંગની અફવાઓ વચ્ચે શહેનાઝ ગિલે રાઘવ જુથાલને પોતાનો ખૂબ જ નજીકનો અને સારો મિત્ર ગણાવ્યો. સાથે જ તેણે લોકોને તેની આગામી ફિલ્મને સપોર્ટ કરવાની અપીલ કરી. પિંકવિલાને આપેલા ઈન્ટરવ્યૂ દરમિયાન જ્યારે શહેનાઝને રાઘવ જુથાલ સાથેના તેના સંબંધો વિશે પૂછવામાં આવ્યું, ત્યારે તેણે કહ્યું, ‘કૃપા કરીને. મને અંગત સવાલો ન પૂછો.’ જોકે, શહેનાઝે કહ્યું, ‘હું બસ એટલું જ કહેવા માંગુ છું કે મારા મિત્રની ફિલ્મ આવી રહી છે. ‘ભાઈ તેરા સ્ટાર હે’, તેથી હું આપ સૌને વિનંતી કરું છું કે તેની ફિલ્મને ચોક્કસ સપોર્ટ કરો. તે મારો ખૂબ સારો મિત્ર છે અને તેની ફિલ્મનું ચાલવું ખૂબ જ જરૂરી છે.’ શહેનાઝ ગિલ અને રાઘવ જુથાલની મિત્રતા લાંબા સમયથી ચર્ચામાં છે. બંનેએ વર્ષ 2023માં સલમાન ખાનની ફિલ્મ ‘કિસી કા ભાઈ કિસી કી જાન’માં સાથે કામ કર્યું હતું. ત્યારથી બંનેના અફેરના સમાચાર સામે આવતા રહ્યા છે.

નેશનલ અવોર્ડ મળતા જ મહાકાલના શરણે પહોંચ્યો કાર્તિક : ઉજ્જૈનમાં શયન આરતીમાં સામેલ થયો, નંદીના કાનમાં મનોકામના કહી

(એજન્સી) મુંબઈ | તા.22

બોલિવૂડ એક્ટર કાર્તિક આર્યન નેશનલ અવોર્ડ મળતા જ મહાકાલના શરણે પહોંચ્યો. કાર્તિક સોમવારે રાત્રે મધ્યપ્રદેશના ઉજ્જૈનમાં સ્થિત વિશ્વ પ્રસિદ્ધ જ્યોતિર્લિંગ શ્રી મહાકાલેશ્વર મંદિર પહોંચ્યો હતો. તેણે શયન આરતીમાં ભાગ લઈને બાબા મહાકાલના આશીર્વાદ લીધા. કાર્તિકે નંદી હોલમાં શ્રદ્ધાપૂર્વક હાથ જોડીને શયન આરતીમાં ભાગ લીધો. આરતી પછી તેણે પરંપરા અનુસાર નંદી મહારાજના કાનમાં પોતાની મનોકામના કહી અને મહાકાલ સમક્ષ માથું ટેકવીને પૂજા-અર્ચના કરી.

મંદિર પરિસ્સરમાં જેવી દર્શનાર્થીઓની નજર કાર્તિક આર્યન પર પડી, તો તેને જોવા માટે ઉત્સાહનું વાતાવરણ બની ગયું. જોકે એક્ટર શાંત ભાવે દર્શન કરીને મંદિરથી રવાના થઈ ગયો. કાર્તિક આર્યનની આગામી ફિલ્મોમાં ‘નાગઝિલા’ ફેન્ટસી કોમેડી, એક દેશભક્તિ એક્શન ડ્રામા અને ડિરેક્ટર કબીર ખાનની સ્પોર્ટ્સ ડ્રામા ફિલ્મ સામેલ છે. ‘ચંદુ ચેમ્પિયન’ પછી આ તેની આગામી સ્પોર્ટ્સ ફિલ્મ હશે. ગુજરાતી ફિલ્મ ‘મારણ’ને નેશનલ અવોર્ડ મળ્યો. યામી ગોતમ બેસ્ટ એક્ટ્રેસ, કાર્તિક આર્યન બેસ્ટ એક્ટર; 72મા નેશનલ અવોર્ડની જાહેરાત 72માં રાષ્ટ્રીય ફિલ્મ પુરસ્કારો (નેશનલ અવોર્ડ્સ)ની યાદી રાત્રિવારે જાહેર થઈ છે. જેમાં ફિલ્મ ‘આર્ટિકલ 370’ને વર્ષ 2024ની સર્વશ્રેષ્ઠ ફીચર ફિલ્મનો પુરસ્કાર મળ્યો. જ્યારે, ફિલ્મ ‘શ્રીકાંત’ને સર્વશ્રેષ્ઠ હિન્દી ફિલ્મનો પુરસ્કાર મળ્યો અને યામી ગોતમને લીડિંગ રોલમાં બેસ્ટ એક્ટ્રેસનો પુરસ્કાર આપવામાં આવ્યો. જ્યારે ગુજરાતી ફિલ્મ ‘મારણ’ને બેસ્ટ ગુજરાતી ફિલ્મનો અવોર્ડ મળ્યો.



તમિલનાડુના CM વિજયની છેલ્લી ફિલ્મ પ્રથમ દિવસે જ મથાવશે ધૂમ, ₹100 કરોડની આશા

(એજન્સી) મુંબઈ | તા.22

સાઉથ સિનેમાના સુપરસ્ટાર થલપતિ વિજયની છેલ્લી અને મોસ્ટ અવેટેડ ફિલ્મ ‘Jana Nayagan’ તમામ મુશ્કેલીઓ પાર કરીને આ ગુરુવારે થિયેટરોમાં ધમાકેદાર એન્ટ્રી કરવા જઈ રહી છે. સેન્ટ્રલ બોર્ડ ઓફ ફિલ્મ સર્ટિફિકેશન (CBFC)ના કારણે થયેલા વિલંબ અને રિલીઝ પહેલાં જ અનોનાઈન લીક થવા જેવી મોટી અડચણો બાદ પણ આ ફિલ્મ બોક્સ ઓફિસ પર ધૂમ મચાવવા માટે સંપૂર્ણપણે સજ્જ છે. ટ્રેડ નિષ્ણાતોના મતે, આ ફિલ્મ પોતાના ઓપનિંગ ડે ‘જન નેતા’ તરીકે રિલીઝ કરવામાં આવી રહી છે.

ટ્રેડ એક્સપર્ટના મતે આ ફિલ્મ બોક્સ ઓફિસ પર ચોક્કસપણે એક મોટું અને રેકોર્ડબ્રેક ઓપનિંગ મેળવશે. જોકે, એને લઈને એક મોટી ચિંતા પણ છે. ચૂંટણી પહેલાં આ આખી ફિલ્મ અનોનાઈન લીક (પાર્ટરસી) થઈ ગઈ હોવાના કારણે ઘણા લોકોએ તે પહેલેથી જ જોઈ લીધી છે. આ સ્થિતિમાં, શું લોકો બીજા વીકેન્ડમાં થિયેટરો સુધી આવશે કે નહીં, તે જોવું રસપ્રદ રહેશે.

અંબાણીના 'એન્ટિલિયા'માં 'નાથદ્વારા'! ચાંદીએ મહેલા દરવાજા ને હીરા જડિત શ્રીનાથજીની મૂર્તિ, ચારેકોર કાનુડાની પેઇન્ટિંગ્સ; VIDEO જોઈ આંખો અંજાઈ જશે....



(એજન્સી) મુંબઈ | તા.22

અંબાણી પરિવારનું ઘર ‘એન્ટિલિયા’ વિશ્વનું બીજું સૌથી મોંઘું ઘર છે. સ્થાપત્યની અજાયબી સમાન ‘એન્ટિલિયા’માં નાનકડું નાથદ્વારા પણ વસાવવામાં આવ્યું છે. તાજેતરમાં અંબાણી પરિવારના ઘરે યોજાયેલા ધાર્મિક કાર્યક્રમનો એક વીડિયો સામે આવ્યો છે, જેમાં મંદિરની ઝલક જોવા મળી રહી છે. આ પૂજા ઘરના ખુણેખુણામાં ભારતીય કારીગરીના ઉત્તમ નમૂના જોવા મળી રહ્યા છે.

વાસ્તવમાં, મેકઅપ આર્ટિસ્ટ સૌરવ રોયે સોફિયલ મીડિયા પ્લેટફોર્મ ઈન્સ્ટાગ્રામ પર વીડિયો શેર કર્યો છે, જેમાં નીતા અંબાણી એન્ટિલિયામાં આવેલા ‘નાથદ્વારા’ મંદિરમાં પૂજા કરતા અને કૃષ્ણ ભક્તિમાં લીન જોવા મળ્યા.

વીડિયોની શરૂઆતમાં નીતા અંબાણી શ્રીનાથજીની હીરા જડિત મૂર્તિ તરફ મોં રાખીને ઊભા છે. તેમની પાછળ એક સુંદર અને ભવ્ય દરવાજાઓ અને આરસમાં ઝિણવટપૂર્વકની કોતરણી કરેલા મંદિરની વચ્ચોવચ્ચ શ્રીનાથજીની મોટી પ્રતિમા જોવા મળી રહી છે. પિછવાઈ ચિત્રકળાના આધાર પર બનેલી આ પ્રતિમામાં શ્રીનાથજી બાવાનું દિવ્ય સ્વરૂપ જોવા મળી રહ્યું છે. આ પ્રતિમાને ગોલ્ડન ફ્રેમમાં મહેલી છે.

મંદિરના દ્વાર પર લક્ષ્મીજીના પગલાં દેખાઈ રહ્યા છે. તેની આગળ લાલ જાજમ પાથરેલી છે. શ્રીનાથજીની પ્રતિમા પાસે ચાંદીના દીવો મૂકેલા છે. મંદિરમાં ભવ્ય ગોલ્ડન શેનેલિયર લગાવેલું છે. વીડિયોમાં આગળ મંદિરની બહારનો પૂજા ઘરનો ભાગ દેખાય છે. હોલમાં પિછવાઈ કળાની

વિશાળ પેઇન્ટિંગ લાગેલી છે, જેમાં ઉપરના ભાગમાં એક મોટા ખીલેલા કમળ પર વાંસળી વગાડતા ભગવાન શ્રી કૃષ્ણ અને રાધા ઊભેલા દર્શાવાયા છે. સમગ્ર પેઇન્ટિંગમાં ગુલાબી-સફેદ કમળના ફૂલો, કળીઓ અને મોટા લીલા પાંદડાઓનું સુંદર દ્રશ્ય કંડારેલું છે.

પેઇન્ટિંગની નીચે ચાંદીની બેચ રાખેલી છે, જેના પર બેસીને નીતા અંબાણી ભજન ગાતા જોવા મળી રહ્યા છે. ત્યારબાદ નીતા અંબાણી કૃષ્ણ લીલાની અન્ય પેઇન્ટિંગ્સ પાસે ઊભેલા જોવા મળે છે. આ પેઇન્ટિંગ્સ પ્રખ્યાત ચિત્રકાર એમ.એફ. હુસેનની કૃષ્ણ લીલા પેઇન્ટિંગ્સ હોવાનું અનુમાન છે. આ પેઇન્ટિંગની બાજુમાં એક કોફી રંગની લાકડાની ખુરશી પડેલી છે. તે ખુરશીમાં ઓડિશામાં આવેલા ચારધામમાંના એક જગન્નાથપુરીના મંદિરની ઝલક જોવા મળી રહી છે.

પૂજા ઘરમાં લાકડાનો એક વિશાળ દરવાજો છે, જેના પર એક મોટું ચક્ર બનેલું છે. તેના હેન્ડલ પણ ચાંદીના બનેલા છે. આ ઉપરાંત ગણેશજીની મૂર્તિ અને વાંસળી વગાડતા કાનુડાની પેઇન્ટિંગ પણ જોવા મળી રહી છે.

નીતા અંબાણી ભારતીય હસ્તકળા અને હસ્તકળા ક્ષેત્રના વણાટકામને સતત પ્રોત્સાહન આપવા માટે જાણીતા છે. પોતાના નિવાસસ્થાને યોજાયેલી આ પૂજા માટે તેમણે આઈવરી-શેમ્પોન રંગની રંગની સાડી પસંદ કરી હતી.

ચમકદાર સાડી પર ભગવાન શ્રીકૃષ્ણ, તેમની બંને તરફ બે ગાયો અને વચ્ચે નાળિયેરીના વૃક્ષો દર્શાવતી સુંદર એપલીક (કાપડ પર કાપડ ચોંટાડીને કરાતી કારીગરી) ડિઝાઇન હતી.

પીયૂષ મિશ્રા સાથે અકસ્માત, હાથમાં ફેક્ટર એક્ટર ભાથરૂમમાં લપસી પડ્યા, ડિરેક્ટરે કહ્યું- 'પથારીમાંથી ઊભા પણ થઈ શકતા નથી'


(એજન્સી) મુંબઈ | તા.22

દિગ્ગજ એક્ટર પીયૂષ મિશ્રા અકસ્માતમાં ઈજાગ્રસ્ત થયા છે. ફિલ્મ ‘દુલહનિયા લે આયેગી’ના ડિરેક્ટર આકાશાદિત્ય લામાએ દિવ્ય ભાસ્કર સાથેની વાતચીતમાં આ ખુલાસો કર્યો છે. ખરેખરમાં, પીયૂષ મિશ્રા પણ ફિલ્મ ‘દુલહનિયા લે આયેગી’નો ભાગ છે. તેમને આજે ડિરેક્ટર અને એક્ટ્રેસ ખુશાલી કુમાર સાથે ફિલ્મના પ્રમોશન ઈવેન્ટમાં પહોંચવાનું હતું.

જ્યારે પીયૂષ મિશ્રા ન પહોંચ્યા, ત્યારે તેમની ગેરહાજરીના પ્રશ્ન પર ડિરેક્ટર આકાશાદિત્ય લામાએ સ્થિતિ સ્પષ્ટ કરી. તેમણે જણાવ્યું કે, ‘પીયૂષ મિશ્રા પોતાના ઘરના બાથરૂમમાં લપસીને પડી ગયા છે, જેના કારણે તેમના હાથમાં ફેક્ટર આવ્યું છે. ડોક્ટરોની સલાહ પર તેઓ હાલ સંપૂર્ણપણે બેડ રેસ્ટ પર છે અને ફિલ્મના તમામ પ્રમોશન અને ઈવેન્ટ્સથી દૂર રહેશે.’ મેનેજરે કોન કરીને અકસ્માતની જાણકારી

આપી ફિલ્મ ‘દુલહનિયા લે આયેગી’ના પ્રમોશન ઈવેન્ટ દરમિયાન ડિરેક્ટર આકાશાદિત્ય લામાએ આખી ઘટના શેર કરી. લામાએ જણાવ્યું કે, ‘ગઈકાલે રાત્રે જ પીયૂષ મિશ્રાના મેનેજરનો ફોન આવ્યો હતો. મેનેજરે જાણકારી આપી કે પીયૂષજી બાથરૂમમાં પડી ગયા છે, જેના કારણે તેમના હાથમાં ફેક્ટર થયું છે. આ કારણે તેઓ હવે ફિલ્મના પ્રમોશન અને ઈન્ટરવ્યુનો ભાગ બની શકશે નહીં.’

લાંબા સમયથી અસ્વસ્થ હતા, છતાં કામ કરી રહ્યા હતા ડિરેક્ટર આકાશાદિત્ય લામાએ જણાવ્યું કે, પીયૂષ મિશ્રા છેલ્લા કેટલાક સમયથી સતત અસ્વસ્થ ચાલી રહ્યા હતા. તેમ છતાં એક સમર્પિત કલાકારની જેમ તેઓ પૂરા સાહસ અને ધૈર્ય સાથે ઈવેન્ટ્સ અને પ્રમોશનમાં સામેલ થવાનો પ્રયાસ કરી રહ્યા હતા. જોકે, આ અકસ્માત બાદ તેમની સ્થિતિ એવી થઈ ગઈ છે કે, તેઓ આ સમયે પથારીમાંથી ઊભા પણ થઈ શકતા નથી.



એક્સપ્રેસ સ્પોર્ટ્સ હાઈલાઈટ

પ્રણેશ સામે ગુકેશનો ચેન્નાઈમાં સતત બીજો પરાજય

● પ્રણેશની ઐતિહાસિક જીત, ૩૯ ચાલમાં મેચ જીતી



(એજન્સી) ચેન્નાઈ । તા. 22

ચેન્નાઈ ગ્રાન્ડ માસ્ટર્સ ચેસ સ્પર્ધામાં મંગળવારના રોજ રમાયેલા મુકાબલામાં એમ. પ્રણેશે વર્લ્ડ ચેમ્પિયન ડી. ગુકેશને ૩૯ ચાલમાં હરાવીને પોતાની કારકિર્દીની સૌથી મોટી જીત હા કરી છે. આ ટૂર્નામેન્ટમાં ગુકેશની આ સતત બીજી હાર છે, જેના કારણે તે પોઈન્ટ ટેબલના તળિયે સરકી ગયો છે. અગાઉના દિવસની મેચમાં અર્જુન એરિગાઈસી સામે જીતની અનુકૂળ સ્થિતિમાંથી હારી જનાર ગુકેશ આ મુકાબલામાં પણ પોતાની સરસાઈ જાળવી શક્યો ન હતો અને અંતે પ્રણેશ સામે નમેલી બાજી સ્વીકારવી પડી હતી.

મેચ દરમિયાન સર્જાયેલી રોમાંચક સ્થિતિ

કરો-કાન ઓપનિંગમાં બ્લાઈટ પીસીસથી રમી રહેલા પ્રણેશે લાંબી કેસલિંગ કરીને મેચમાં જટિલતાઓ ઊભી કરી હતી. શરૂઆતમાં પ્રણેશ થોડા દબાણ હેઠળ આવ્યા હતા, પરંતુ ગુકેશે ક્યુસી સેવન અને એનબી ફોર કમનો મજબૂત ઉપયોગ કરીને દબાવ બનાવ્યો હોવા છતાં તેઓ તેનો પૂરો ફાયદો ઉઠાવી શક્યા ન હતા. ડી ગ્રી પર પ્યાદાની સમયસરની ચાલ અને ત્યારબાદ ડ્રકને ડી ફાઈવ પર ખસેડવાની ભૂલના કારણે પ્રણેશને મેચમાં વાપસી કરવાની તક મળી ગઈ હતી, અને બી ફાઈવની ચાલથી યુવા ખેલાડી પ્રણેશે મેચ પર પોતાની પકડ મજબૂત બનાવી લીધી હતી.

મેચ બાદ મીડિયા સાથે વાતચીત કરતા પ્રણેશે સ્વીકાર્યું હતું કે વર્લ્ડ ચેમ્પિયન વિરુદ્ધ મેળવેલી આ જીત તેમની કારકિર્દીની સર્વશ્રેષ્ઠ જીત છે. બાળપણની યાદો તાજી કરતા પ્રણેશે જણાવ્યું કે તેમણે અગાઉ અંદર-૧૩ મુંબઈ ઈવેન્ટમાં ગુકેશને હરાવ્યા હતા, પરંતુ ત્યારબાદ મંગળવાર સુધી તેઓ ગુકેશ સામે ક્યારેય જીતી શક્યા ન હતા. પ્રણેશના મતે ગુકેશ ઓપનિંગમાં ખૂબ લાંબો સમય વિચારતો હતો અને જીતની સ્થિતિમાં પહોંચ્યા બાદ વિજય મેળવવા માટે પૂરતો સમય ન બચાવવો પણ તેમની હારનું એક કારણ બની શકે છે.

ભારતીય ટીરૉ ક્રિકેટ ટીમ ક્રિમબાબ્વે સામે વિજય મેળવીને ફોર્મમાં પાછા ફરવા તૈયાર



(એજન્સી) નવી દિલ્હી । તા. 22

ભારતીય ટીરૉ ક્રિકેટ ટીમ ગુરુવારથી શરૂ થઈ રહેલી ત્રણ મેચોની રોમાંચક શ્રેણીમાં ક્રિમબાબ્વે સામે ટકરાવા માટે સંપૂર્ણપણે તૈયાર છે. કેપ્ટન તરીકે શ્રેયસ અચ્ચર પોતાની પ્રથમ જીતની શોધમાં મેદાનમાં ઉતરશે, જ્યારે યુવા ખેલાડીઓથી સજ્જ આ ટીમ તાજેતરના ખરાબ પ્રદર્શનને પાછળ છોડીને વિજયી પંથ પર પાછા ફરવા માટે આતુર છે. આ પ્રવાસ દરમિયાન વી.વી.એસ. લક્ષ્મણ મુખ્ય ક્રોય તરીકે ટીમની જવાબદારી સંભાળી રહ્યા છે, જેમના માર્ગદર્શન હેઠળ ટીમ નવો જુસ્સો અને ઉર્જા સાથે મેદાન પર ઉતરશે. કેપ્ટન તરીકે પોતાની શરૂઆતની સાતમાંથી છ મેચ હારી ચૂકેલી ભારતીય ટીમ માટે આ શ્રેણી પોતાની સ્થિતિ સુધારવાની સોનેરી તક સમાન છે. આયર્લેન્ડ અને ઈંગ્લેન્ડ સામેની શ્રેણીમાં મળેલી હાર બાદ ડ્રેસિંગ રૂમમાં આત્મવિશ્વાસ પાછો લાવવા માટે ક્રિમબાબ્વે સામેનો આ મુકાબલો અત્યંત મહત્વનો બની ગયો છે. જોકે કાગળ પર ભારતનું પલડું ભારે માનવામાં આવી રહ્યું છે, છતાં ક્રિમબાબ્વેની ટીમ ઘર આંગણે મોટો ફેર કરવાની ક્ષમતા ધરાવતી હોવાથી કોઈ પણ પ્રકારની બેદરકારી મોંઘી સાબિત થઈ શકે છે. આ પ્રવાસમાં યુવા ઓપનર વૈભવ સૂર્યવંશી અને અભિષેક શર્માની જોડી પર તમામ ચાહકોની વિશેષ નજર રહેશે. હારરે સ્પોર્ટ્સ ક્લબનું મેદાન આ બંને ખેલાડીઓ માટે યાદગાર રહ્યું છે, કારણ કે ભૂતકાળમાં આ જ મેદાન પર તેમણે શાનદાર પ્રદર્શન કરીને રેકોર્ડ બનાવ્યા હતા. શરૂઆતમાં આ શ્રેણીને માત્ર પ્રયોગો કરવા માટે ધ્યાનમાં લેવામાં આવી હતી, પરંતુ તાજેતરના ખરાબ પરિણામોને કારણે હવે તે ટીમ માટે જીતવી જ પડે તેવી અનિવાર્ય બની ગઈ છે.

પીવી સિંધુના કમબેક પાછળ વિરાટ કોહલીનો હાથ, રમતમાંથી ખુશી શોધવા પ્રેર્યા

(એજન્સી) નવી દિલ્હી । તા. 22

ભારતીય બેડમિન્ટન જગતની દિજ ખેલાડી અને ઓલિમ્પિક મેડાલિસ્ટ પીવી સિંધુએ લગભગ બે વર્ષના લાંબા અંતરાલ બાદ જાપાન ઓપન સુપર-૭૫૦ નો ખિતાબ જીતીને શાનદાર વાપસી કરી છે. આ ઐતિહાસિક વિજય બાદ સિંધુએ પોતાની આ સફળતાનો મોટો શ્રેય ભારતીય ક્રિકેટ ટીમના સ્ટાર ખેલાડી વિરાટ કોહલીને આપ્યો છે. એકલતા, ઈજાઓ અને ખરાબ પ્રદર્શનના દોરમાંથી પસાર થઈ રહેલી ૩૧ વર્ષીય સિંધુએ સોશિયલ મીડિયાના માધ્યમથી ખુલાસો કર્યો છે કે મુશ્કેલ સમયમાં વિરાટ કોહલીની એક સલાહ તેમની રમત પ્રત્યેની દ્રષ્ટિ જ બદલી નાખી હતી.

જાપાન ઓપનની રોમાંચક ફાઈનલ મુકાબલામાં પીવી સિંધુએ ત્રણ વારની વર્લ્ડ ચેમ્પિયન અકાને યામાગુચીને ૨૧-૧૭ અને ૨૧-૧૭ ના સીધા સેટોમાં પરાજય આપીને ટાઈટલ પોતાના નામે કર્યું હતું. સેમિફાઈનલ મેચમાં પણ તેમણે વર્લ્ડ નંબર-ચાર ચીની ખેલાડી ચેન યુફેઈને



હરાવીને પોતાના ઉત્કૃષ્ટ કોર્મનો પરિચય આપ્યો હતો. આ વિજય માત્ર એક ટ્રોફી પૂરતો સીમિત નથી, પરંતુ તે સિંધુની અગ્ર ગમાનસિક તાકાત અને સખત મહેનતનું પરિણામ છે.

વિરાટ કોહલીની શિખામણ અને જીવનમાં આવેલું પરિવર્તન

સિંધુએ જણાવ્યું કે કરિયરના સૌથી ખરાબ તબક્કામાં જ્યારે તેમનો આત્મવિશ્વાસ ડગમગી ગયો હતો, ત્યારે તેમણે વિરાટ કોહલીનો સંપર્ક કર્યો હતો. કોહલીએ તેમને ટ્રોફી અને મેડલ પાછળ ભાગવાને બદલે રમતમાં ખુશી શોધવાની

સલાહ આપી હતી. આ માનસિક પરિવર્તનને કારણે જ સિંધુ હવે સવારે સાડા પાંચ વાગ્યે પ્રેક્ટિસ માટે માત્ર ટ્રોફી જીતવા નહીં, પરંતુ રમત પ્રત્યેના પોતાના જુસ્સાને કારણે ઉત્સાહભેર ઉઠે છે. કોહલી સાથેની આ મુલાકાત વખતે તેમના પતિ વેંકટ દત્તા સાઈ પણ ઉપસ્થિત રહ્યા હતા.

માનસિક મજબૂતીની સાથેસાથે સિંધુએ પોતાની શારીરિક ફિટનેસ પર પણ સઘન કામ કર્યું હતું. તેમણે અંદાજે સાડા ત્રણ કિલો વજન ઘટાડ્યું પરંતુ પોતાના મસલ્સ જાળવી રાખ્યા. ઈન્ડોનેશિયન ક્રોય ઈર્વાંશાહના માર્ગદર્શન હેઠળ તેમણે પોતાની નેટ ગેમ, ધીરજ અને એટેકિંગ પેટર્નમાં સુધારો કર્યો, જ્યારે સ્ટ્રેન્થ ટ્રેનર વેન લોબાર્ડ્સની મદદથી ફિટનેસનું સ્તર ઉંચું લાવ્યા. પગની ગંભીર ઈજા બાદ ડોક્ટર દિનશો પરદીવાલાની સલાહથી પૂરતો આરામ મેળવીને તેમના પતિ તેમને અમેરિકાના અટલાન્ટા લઈ ગયા હતા, જ્યાં પરિવારના સાથથી તેમણે માનસિક પુનઃપ્રાપ્તિ કરી હતી.

US ઓપનમાં જાનિક સિનર અને આર્યના સબાલેન્કા ટોચના ક્રમાંકિત

(એજન્સી) ન્યૂયોર્ક । તા. 22

વર્ષની આખરી ગ્રાન્ડ સ્લેમ ટેનિસ ટુર્નામેન્ટ ગણાતી યુ. એસ. ઓપન ૨૦૨૬ માટે યુનાઈટેડ સ્ટેટ્સ ટેનિસ એસોસિએશન દ્વારા સત્તાવાર રીતે સીધી એન્ટ્રી મેળવનાર ખેલાડીઓની યાદી જાહેર કરી દેવામાં આવી છે. આગામી મહિને ફ્લોરિંગ મેગેઝ બાતે શરૂ થનારી આ રોમાંચક સ્પર્ધામાં વિમેન્સ વર્ગમાં બે વખતની ડિકેન્ટ્રિંગ ચેમ્પિયન આર્યના સબાલેન્કા અને મેન્સ વર્ગમાં વિમ્બલડન વિજેતા જાનિક સિનર ટોચના ક્રમાંકિત ખેલાડી તરીકે મેદાનમાં ઉતરશે. આ જાહેરાતથી ટેનિસ પ્રેમીઓમાં ભારે ઉત્સાહ જોવા મળી રહ્યો છે.

સૂત્રો દ્વારા પ્રાપ્ત માહિતી અનુસાર, ડબલ્યુ. ટી.એ. અને એ.ટી.પી. ટૂરના તાજેતરના રેન્કિંગના આધારે મહિલાઓ માટે ૧૦૨ અને પુરુષો માટે ૧૦૧ ક્રમાંક સુધીના ખેલાડીઓને સીધી એન્ટ્રી આપવામાં આવી છે. સબાલેન્કા વિશ્વ રેન્કિંગમાં મોખરે છે અને તે સેરેના વિલિયમ્સ પછી સતત ત્રણ યુ.એસ. ઓપન ટાઈટલ જીતનારી પ્રથમ મહિલા બનવાના ઈરાદા



સાથે મેદાનમાં શે. બીજી તરફ, સિનર ગત વર્ષે કાર્લોસ અલ્કારાઝ સામે ગુમાવેલું ટાઈટલ પાછું મેળવવા માટે પૂરી તાકાત લગાવશે, જે હાલમાં પોતાની પાંચમી મેજર ચેમ્પિયનશિપ જીતીને શાનદાર કોર્મમાં છે.

મીડિયા અહેવાલ મુજબ, કાંડાની ઈજાને કારણે છેલ્લા બે મેજર ગુમાવનાર કાર્લોસ અલ્કારાઝ પણ આ યાદીમાં સામેલ છે અને તે ઉત્તર અમેરિકન હાર્ડ-ગ્રાઉન્ડ સ્વિંગ દરમિયાન વાપસી કરવા માટે ઉત્સુક છે. યુનાઈટેડ સ્ટેટ્સના ૧૪ પુરુષ અને ૧૪ મહિલા ખેલાડીઓએ આ સ્પર્ધામાં સીધી એન્ટ્રી મેળવી છે. જ્યારે અન્ય ખેલાડીઓ વાઈલ્ડ કાર્ડ અને ક્વોલિફાઈંગ રાઉન્ડ દ્વારા મુખ્ય ડ્રોમાં સ્થાન મેળવશે, જેની શરૂઆત ઓગસ્ટના અંતિમ સપ્તાહમાં થવાની છે.

આ સ્પર્ધામાં સુરક્ષિત રેન્કિંગનો ઉપયોગ કરીને કેટલાક ખેલાડીઓએ પણ સ્થાન મેળવ્યું છે. ટુર્નામેન્ટ શરૂ થવામાં હવે ગણતરીના દિવસો બાકી છે ત્યારે તમામ ખેલાડીઓએ પોતાની તૈયારીઓ તેજ કરી દીધી છે. વિશ્વભરના દિગ્ગજ ખેલાડીઓની ઉપસ્થિતિને કારણે આ વર્ષની યુ.એસ. ઓપન અત્યંત રોમાંચક અને સ્મરણીય બની રહેશે તેવી પૂરી સંભાવના છે.

દરમાનપ્રીત સિંહે વ્યક્ત કર્યો વર્લ્ડ કપ જીતવાનો દ્રઢ સંકલ્પ, એકાવન વર્ષની લાંબી રાહ

(એજન્સી) નવી દિલ્હી । તા. 22

બેલ્જિયમ અને નેધરલેન્ડ્સની સંયુક્ત યજમાનીમાં આગામી પંદર ઓગસ્ટથી શરૂ થઈ રહેલા એફઆઈએચ હોકી વર્લ્ડ કપ ૨૦૨૬ માટે ભારતીય હોકી ટીમના કેપ્ટન અને સ્ટાર ડ્રેગ ક્લિકર હરમાનપ્રીત સિંહે એક વિશેષ મુલાકાતમાં દેશની ૫૧ વર્ષીય લાંબી પ્રતીક્ષાનો અંત લાવવાનો મક્કમ નિર્ધાર વ્યક્ત કર્યો છે. અગાઉ પેરિસ ઓલિમ્પિક્સમાં ભારતને સતત બીજો બ્રોન્ઝ મેડલ અપાવનાર હરમાનપ્રીત સિંહ બીજી વખત વર્લ્ડ કપમાં રાષ્ટ્રીય ટીમનું નેતૃત્વ કરવા જઈ રહ્યા છે, જે અગાઉ માત્ર એકમાત્ર વર્લ્ડ કપ વિજેતા કેપ્ટન અજીત પાલ સિંહના નામ સાથે જોડાયેલું એક દુર્લભ સન્માન છે.

પ્રો લીગના અનુભવ અને તૈયારીઓ વિશે ચર્ચા

ટીમના પ્રદર્શન અને આગામી રણનીતિ વિશે વાત કરતા કેપ્ટન હરમાનપ્રીતે જણાવ્યું હતું કે યુરોપમાં રમાયેલી પ્રો લીગની અંતિમ ચરણની મેચોમાં (રોટરડમ અને લંડન) ટીમનું પ્રદર્શન ખૂબ જ પ્રોત્સાહક રહ્યું હતું, જેનાથી ખેલાડીઓનો આત્મવિશ્વાસ સાતમા આસમાને પહોંચ્યો છે. તાલીમ અને મેચોની ગુણવત્તા ઉત્તમ રહી છે અને ટીમ તે જ સકારાત્મક ઉર્જા સાથે વર્લ્ડ કપના મેદાનમાં ઉતરવા માટે ઉત્સુક છે. ટુર્નામેન્ટ લાંબી હોવાથી સાતત્ય જાળવી રાખવું અને નાની મોટી ભૂલોથી બચવું અત્યંત આવશ્યક છે.

વિભાગીય સુધારાઓ અને દાયરામાં સચોટતા

હરમાનપ્રીતે ભારપૂર્વક જણાવ્યું કે ટીમનું મુખ્ય ધ્યાન સ્ટ્રાઈકિંગ સર્કલની અંદર વધુ સચોટ બનવા પર છે, પછી તે એટેક હોય કે ડિફેન્સ. ખેલાડીઓ વચ્ચેનું સંકલન અને બોલ સાથે તેમજ બોલ વગરની સમજ સતત સુધરી રહી છે. પેનલ્ટી કોર્નરને ગોલમાં બદલવા, બોલને સર્કલ સુધી પહોંચાડવા અને ગોલ પોસ્ટ પર શોર્ટ ફટકારવાની બાબતમાં કોઈ કસર છોડવામાં આવશે નહીં. ટીમમાં અનુભવી ખેલાડીઓ અને ઉત્સાહી યુવા પ્રતિભાઓનું ઉત્તમ મિશ્રણ છે, જે કોઈપણ કઠિન પરિસ્થિતિનો સામનો કરવા માટે સક્ષમ છે.



યુ.ટી.ટી. ૭માં તનીષા કોટેયાનો શાનદાર વિજય અને ઉલટફેર વિદ્યાર્થીઓ માટે આધુનિક તકનીક આધારિત અભ્યાસ શરૂ



(એજન્સી) પછાજી । તા. 22

અલ્ટીમેટ ટેબલ ટેનિસ સ્પર્ધાની સાતમી સિઝનમાં રમાયેલી રોમાંચક લીગ મેચમાં એચ.વી.આર. કોલકાતા થંડર બ્લેડ્સની ટીમે શાનદાર પ્રદર્શન કરીને સત્તાવાર રીતે સેમિફાઈનલમાં પોતાનું સ્થાન સ્કૂ કરી લીધું છે. ડૉ. શ્યામા પ્રસાદ મુખજી ઈન્ડોર સ્ટેડિયમ ખાતે રમાયેલા આ મુકાબલામાં યુવા ખેલાડી તનીષા કોટેયાએ પોતાની પ્રતિભાનું શ્રેષ્ઠ પ્રદર્શન કરતા એક મોટો ઉલટફેર સર્જ્યો હતો. આ વિજયની સાથે જ કોલકાતાની ટીમે

હરીફ ટીમ સામે રોમાંચક વિજય હાસિલ કરીને ટુર્નામેન્ટમાં પોતાનો દબદબો સાબિત કર્યો છે. મેચની શરૂઆતથી જ બંને ટીમો વચ્ચે કાંટાની ટક્કર જોવા મળી હતી. એક્સપર્ટ આપોનેસ્ટુએ કોલકાતાને શાનદાર શરૂઆત અપાવતા માનુષ શાહ સામે વિજય મેળવ્યો હતો. ત્યારબાદ તનીષા કોટેયાએ રાત્રિના સત્રનું સૌથી યાદગાર પ્રદર્શન કરતા વિશ્વ ક્રમાંક ૩૪ અન્ના હુરસીને સીધી રમત ૨ માં ૩-૦થી

હરાવી દીધી હતી. હુરસી પેટની તબિયત સારી ન હોવાને કારણે મુશ્કેલીમાં હતી, પરંતુ તનીષાએ તેની આ નબળાઈનો પૂરેપૂરો લાભ ઉઠાવીને અદ્ભુત સાતત્ય સાથે શાનદાર વિજય નોંધાવ્યો હતો અને ટીમને મજબૂત સ્થિતિમાં મૂકી દીધી હતી. આ રોમાંચક મુકાબલામાં યુ. મુંબઈની ટીમ તરફથી કેન્ય ખેલાડી લિલિયન બાઉટે પણ સારો દેખાવ કરીને પોતાની ટીમને સેમિફાઈનલમાં પહોંચાડવામાં મહત્વની ભૂમિકા ભજવી હતી. અંતિમ ચરણમાં ચેન્નાઈની ખેલાડી નિત્યાશ્રી મણિએ ઝેંગ જિયાન સામે શાનદાર રમત દાખવીને મુકાબલો અંતિ રોમાંચક બનાવી દીધો હતો. જોકે, અનુભવી ઝેંગ જિયાને અંતિમ ક્ષણોમાં પોતાના પર કાબૂ રાખીને કોલકાતાને ૮-૭થી રોમાંચક વિજય અપાવવામાં સફળતા મેળવી હતી.

ખેલાડીઓ-ભવિષ્યની તૈયારીઓ

આ જીત સાથે કોલકાતા થંડર બ્લેડ્સ અને યુ. મુંબઈ બંને ટીમોએ સેમિફાઈનલનું ટિકિટ મેળવી લીધી છે. હુરસીએ મિશ્ર યુગલમાં પરત ફરીને બે મહત્વના ગુણ મેળવ્યા હોવા છતાં, તનીષા કોટેયાનું આ વિજયી ન સમગ્ર ટુર્નામેન્ટમાં ચર્ચાનો વિષય બન્યું છે. આગામી મુકાબલાઓમાં પણ આ યુવા ખેલાડીઓ પાસેથી આવા જ શ્રેષ્ઠ પ્રદર્શનની અપેક્ષા રાખવામાં આવેલી રહી છે, જે ચાહકોમાં ભારે ઉત્સાહ જગાડી રહી છે.

તૈયારીઓ પૂર્ણ // હરમાનપ્રીત સંભાળશે કમાન, વીસ ખેલાડીઓને મળ્યું સ્થાન

આંતરરાષ્ટ્રીય હોકી વર્લ્ડ કપ માટે ભારતીય ટીમની જાહેરાત

(એજન્સી) નવી દિલ્હી । તા. 22

આગામી પંદર ઓગસ્ટથી શરૂ થઈ રહેલા આંતરરાષ્ટ્રીય હોકી વર્લ્ડ કપ માટે વીસ સભ્યોની સત્તાવાર ભારતીય હોકી ટીમની જાહેરાત કરી દેવામાં આવી છે. આ મહત્વપૂર્ણ ટુર્નામેન્ટમાં ટીમ ઈન્ડિયાની કમાન સ્ટાર ડ્રેગ ક્લિકર અને ડિકેન્ડર હરમાનપ્રીત સિંહના હાથમાં સોંપવામાં આવી છે, જેમણે અગાઉ પેરિસ ઓલિમ્પિક્સમાં દેશને બ્રોન્ઝ મેડલ અપાવવામાં મહત્વની ભૂમિકા ભજવી હતી. ટીમ મેનેજમેન્ટ દ્વારા અનુભવ અને યુવા જોશના સમન્વય સાથે આ ટીમ તૈયાર કરવામાં આવી છે, જે નેધરલેન્ડ્સના એમસ્ટેલવીનમાં રમાનારી આ સ્પર્ધામાં પોતાના અભિયાનની શરૂઆત કરશે.

યુરોપ પ્રો લીગમાં રમનારા ચાર મહત્વના ખેલાડીઓને વર્લ્ડ કપની આ વીસ સભ્યોની ટીમમાંથી પડતા મુકવામાં આવ્યા છે. બહાર કરાયેલા ખેલાડીઓમાં ડિકેન્ડર અમનદીપ લકરા, મિડફીલ્ડર રાજ કુમાર પાલ અને રબીન્દ્ર સિંહ મોઈરાંગચેમ તેમજ ફોરવર્ડ



સેલ્વમ કાર્થીના નામનો સમાવેશ થાય છે. ભારતીય ટીમનું ગયા મહિને રમાયેલી આઈએફએચ પ્રો લીગમાં પ્રદર્શન કંઈ ખાસ રહ્યું ન હતું, જેમાં ટીમ ચાર મેચ જીતી હતી, પાંચ મેચ ડ્રો રહી હતી અને સાત મેચમાં હારનો સામનો કરવો પડ્યો હતો, જેના કારણે ટીમ આઠમા સ્થાને રહી હતી.

વર્લ્ડ કપમાં ભારતને પૂલ ડી માં રાખવામાં

આવ્યું છે, જ્યાં તેનો મુકાબલો વેલ્સ, ઈંગ્લેન્ડ અને કડઝ હરીફ ગણાતા પાકિસ્તાન સામે થશે. ભારતીય ટીમમાં અનુભવી મિડફીલ્ડર મનપ્રીત સિંહ જેવા દિગ્ગજો પણ સામેલ છે જે ટીમને મજબૂતી પૂરી પાડશે. ગોલકીર્ષિંગની જવાબદારી મોહિત એચએસ અને સુરજ કરકેરા સંભાળશે. ડિકેન્સ વિભાગમાં કેપ્ટન હરમાનપ્રીતની સાથે જર્મનપ્રીત સિંહ, અમિત

રોહિદાસ, જુગરાજ સિંહ, સંજય, સુમિત અને યશદીપ સિવાચને તક મળી છે. મિડફીલ્ડની ધુરા મનપ્રીત સિંહ, હાર્દિક સિંહ અને વિવેક સાગર પ્રસાદ જેવા કુશળ ખેલાડીઓના હાથમાં રહેશે, જ્યારે ફોરવર્ડ લાઈનમાં મનદીપ સિંહ, દિલપ્રીત સિંહ, અભિષેક, સુખજીત સિંહ અને શિલાનંદ લકરા આક્રમક રમત દાખવશે. વર્ષ ૨૦૨૩માં રમાયેલા પાછલા વર્લ્ડ કપમાં ટીમ ઈન્ડિયા નવમા સ્થાન પર રહી હતી. ભારતે ઈતિહાસમાં માત્ર એક જ વાર વર્ષ ૧૯૭૫માં યોજાયેલા વર્લ્ડ કપને પોતાના નામે કર્યો હતો અને તે ટ્રોફી જીત્યા બાદ ભારતીય પુરુષ હોકી ટીમે આ વૈશ્વિક મંચ પર કોઈ ગોલ મેડલ કે અન્ય પદક મેળવ્યો નથી. આ સ્થિતિને બદલવા માટે આ વખતે ખેલાડીઓ અને કોચિંગ સ્ટાફ દ્વારા સખત પરિશ્રમ કરવામાં આવી રહ્યો છે. વિશેષજ્ઞોના મતે, પૂલ મેચોમાં ભારતીય ટીમે પોતાની રમતનું સ્તર ઉંચું રાખવું પડશે ખાસ કરીને પાકિસ્તાન અને ઈંગ્લેન્ડ સામેની મેચો રોમાંચક રહેશે.



સ્પેસએક્સના શેર ઘટીને અડધા થયા, એક જ મહિનામાં 30૮ અબજ ડોલર ડૂબ્યા

એલોન મસ્કની સંપત્તિમાં અબજો ડોલરનું ગાબડું

(એજન્સી) વોશિંગ્ટન । તા. 22

વિશ્વના સૌથી ઝનિક વ્યક્તિ એલોન મસ્કની સંપત્તિમાં છેલ્લા એક મહિના દરમિયાન ખૂબ મોટો ઘટાડો નોંધાયો છે, જેના કારણે આર્થિક જગતમાં ભારે ચર્ચા જાગી છે. પ્રાપ્ત વિગતો અનુસાર, જૂન મહિનામાં એલોન મસ્કની કુલ નેટવર્થ વર્ધીને ૧.૧ ટ્રિલિયન ડોલર સુધી પહોંચી ગઈ હતી, જે હવે ઘટીને માત્ર ૭૯૨ અબજ ડોલર થઈ ગઈ છે. થોડા જ સપ્તાહોમાં તેમની સંપત્તિમાં કુલ ૭૦૮ અબજ ડોલરનો જંગી ઘટાડો જોવા મળ્યો છે, જે ભારતના જાણીતા અબજપતિ મુકેશ અંબાણીની કુલ સંપત્તિ કરતાં લગભગ ચાર ગણો વધારે છે. આ અચાનક આવેલા બદલાવથી રોકાણકારોમાં પણ ચિંતાનું મોજું ફરી વળ્યું છે.

અત્યાર સુધીની પરિસ્થિતિ અને બજારના પ્રવાહો

મસ્કની સંપત્તિમાં આવેલા આ મોટા ઘટાડા

ન્યૂઝ બ્રીફ

કેનેડાએ પાકિસ્તાનને કરોડોની આર્થિક મદદ આપી



ઓક્ટાવા । વૈશ્વિક રાજનીતિ અને આંતરરાષ્ટ્રીય સંબંધો ક્ષેત્રે હાલમાં એક ખૂબ જ મોટા સમાચાર સામે આવ્યા છે, જેમાં પાલિસ્તાન આતંકી હરદીપ સિંહ નિજજરની હત્યા બાદ ભારત સાથેના સંબંધો સુધારનાર કેનેડાએ હવે પાકિસ્તાન માટે કરોડો ડોલરની આર્થિક સહાયની જાહેરાત કરીને નવો વળાંક લાવ્યો છે. કેનેડાના વિદેશ મંત્રી અનીતા આનંદની તાજેતરની પાકિસ્તાન મુલાકાત દરમિયાન ઈસ્લામાબાદ માટે આતાલીસ મિલિયન ડોલરથી વધુના આર્થિક પેકેજ પર મહોર મારવામાં આવી છે, જે પાકિસ્તાનમાં વિકાસ અને સુરક્ષા પાછળ ખર્ચવામાં આવશે. ગ્લોબલ અફેર્સ કેનેડા દ્વારા આપવામાં આવેલી સત્તાવાર માહિતી મુજબ, કેનેડિયન વિદેશ મંત્રીની આ યાત્રા દરમિયાન પાકિસ્તાનને સુરક્ષા ક્ષેત્રે મજબૂત કરવા માટે વિશેષ ભંડોળ ફાળવવામાં આવ્યું છે. આ સહાય અંતર્ગત ઈન્ટરપોલ અને સંયુક્ત રાષ્ટ્રની વિવિધ એજન્સીઓ સાથે સંકળાયેલા પ્રોજેક્ટ્સ માટે બે મિલિયન ડોલરથી વધુની નવી રકમ ફાળવવામાં આવી છે, જ્યારે અન્ય ત્રણ મોટા પ્રોજેક્ટ્સ માટે પિસ્તાળીસ મિલિયન ડોલરની વધારાની સહાય મંજૂર કરાઈ છે. આ નાણાકીય સહાય પાકિસ્તાનમાં સુરક્ષા વ્યવસ્થા સુધારવા અને સામાજિક ઉત્થાનના પ્રોજેક્ટ્સમાં ઉપયોગમાં લેવાશે.

ટ્રમ્પના નવા નિર્ણયે જેનેરિક દવાઓ પર 100 નહીં 200% ટેરિફ઼્



વોશિંગ્ટન । અમેરિકન પ્રમુખ ડોનાલ્ડ ટ્રમ્પે ભારતની ચિંતા વધારતો એક મોટો નિર્ણય લીધો છે. અમેરિકામાં આયાત કરવામાં આવતી જેનરિક દવાઓ પર ભારે ટેરિફ લાદવાની જાહેરાત કરવામાં આવી છે. અમેરિકા ભારતીય ફાર્માસ્યુટિકલ કંપનીઓ માટે સૌથી મોટું માર્કેટ હોવાથી, ડોનાલ્ડ ટ્રમ્પના આ પગલાની સીધી અને ગંભીર અસર ભારતના ફાર્મા ઉદ્યોગ પર પડશે. અમેરિકન પ્રમુખ ડોનાલ્ડ ટ્રમ્પે જેનરિક દવાઓ પર લાદવામાં આવનારા ટેરિફ અંગે એક મહત્વપૂર્ણ માહિતી આપી છે. તેમણે સ્પષ્ટ કર્યું છે કે 1 ઓગસ્ટ, 2026થી આગામી બે વર્ષ સુધી (ઓગસ્ટ 2028 સુધી) અમેરિકામાં આયાત થતી તમામ જેનરિક દવાઓ પર કોઈ ટેરિફ નહીં લાગે અને આયાત કરેલો દવાને 100% કરવામાં આવશે અને ત્યારબાદ તેને 200% સુધી કરી દેવાશે. આ સાથે જ ડોનાલ્ડ ટ્રમ્પે અમેરિકન કંપનીઓને કડક ચેતવણી આપી છે કે જો તેઓ નિર્ધારિત સમય મર્યાદામાં અમેરિકામાં પોતાના ઉત્પાદન પ્લાન્ટ અને સાધનો ઊભા નહીં કરે, તો તેમની સામે દંડનીય કાર્યવાહી કરવામાં આવશે.

પાછળ તેમની અગ્રણી અંતરીક્ષ કંપની સ્પેસએક્સનું અમેરિકન શેરબજારમાં થયેલું પ્રવેશ મુખ્ય કારણ છે. જૂન મહિનામાં કંપનીના શાનદાર લિસ્ટિંગને કારણે મસ્કની સંપત્તિમાં રાતોરાત અતિશય વધારો થયો હતો અને તેઓ વિશ્વના પ્રથમ ટ્રિલિયનર બન્યા હતા. પરંતુ, લિસ્ટિંગ બાદ કંપનીના શેરમાં સતત ભારે વેચવાલી જોવા મળી રહી છે. સ્પેસએક્સનો શેર પોતાના ઉચ્ચતમ સ્તર ૨૨૬ ડોલરથી ઘટીને હવે સીધો ૧૧૮ ડોલરની નીચલી સપાટીએ આવી ગયો છે, એટલે કે શેરનો ભાવ ઘટીને લગભગ અડધો થઈ ગયો છે.

જાણો સમગ્ર ઘટનાક્રમ અને સંપત્તિનું નુકસાન

મીડિયા અહેવાલ અનુસાર, કંપનીમાં સૌથી મોટી હિસ્સેદારી ધરાવતા એલોન મસ્કને આ શેર કડાકાની સીધી અને માઠી અસર વેઠવી પડી છે. બ્લુમ્બર્ગ



બિલેનિયર્સ ઈન્ડેક્સના આંકડા મુજબ માત્ર છેલ્લા ચોવીસ કલાકમાં જ મસ્કની નેટવર્થમાં ૪૦.૭ અબજ ડોલરનો ઘટાડો થયો છે. આ ભારે નુકસાનના કારણે

તેમની કુલ સંપત્તિ ઘટીને ૭૯૨ અબજ ડોલર પર આવી અટકી છે. બીજા બાજુ, મુકેશ અંબાણીની કુલ નેટવર્થ ૮૬ અબજ ડોલર આસપાસ છે, અને મસ્કે માત્ર એક જ મહિનામાં જેટલી રકમ ગુમાવી છે તે આ આંકડા કરતાં ચાર ગણી વધુ છે.

ભવિષ્યની સ્થિતિ અને આર્થિક સમીકરણો

બજારના નિષ્ણાતોનું માનવું છે કે શેરબજારની વર્તમાન સ્થિતિ અને ટેકનોલોજી ક્ષેત્રના શેરમા જોવા મળી રહેલી અસ્થિરતા આગામી દિવસોમાં પણ ચાલુ રહી શકે છે. સ્પેસએક્સના શેરમાં થઈ રહેલા સતત ઘટાડાને રોકવા માટે કંપની દ્વારા કેવા પગલાં લેવામાં આવે છે તેના પર તમામ રોકાણકારોની નજર ટકેલી છે. જોકે, આટલા મોટા આર્થિક નુકસાન છતાં એલોન મસ્ક વિશ્વના અમીરોની યાદીમાં મોખરે યથાવત છે, પરંતુ આ ઝડપી ણિવટે વૈશ્વિક બજારને ચોક્કસપણે હચમચાવી દીધું છે.

બચાવ કામગીરી અને રાહત કાર્ય યુદ્ધના ધોરણે

અફઘાનિસ્તાનમાં અચાનક પુરથી 20 લોકોના મોત, પાડૂન શહેરમાં પૂરથી ભારે નુકસાન

(એજન્સી) કાબુલ । તા. 22

અફઘાનિસ્તાનની રાજધાની કાબુલ તેમજ આસપાસના વિસ્તારોમાં અચાનક પડેલા ભારે વરસાદને કારણે સોમવારે નદીઓમાં પ્રચંડ પૂર આવ્યા હતા, જેનાથી ભયાનક તારાજ સર્જાઈ છે. પ્રાપ્ત માહિતી અનુસાર, આ ગંભીર દુર્ઘટનામાં ઓછામાં ઓછા વીસ લોકોના મોત નીપજ્યા છે જ્યારે એકસોથી વધુ લોકો હજી પણ લાપતા હોવાના અહેવાલ છે. દેશની આપત્તિ વ્યવસ્થાપન સત્તામંડળ દ્વારા લાપતા થયેલા નાગરિકોની શોધખોળ માટે યુદ્ધના ધોરણે બચાવ કામગીરી હાથ ધરવામાં આવી છે. અધિકારીઓએ પૂરગ્રસ્ત વિસ્તારોમાં રહેતા લોકોને સુરક્ષિત સ્થળોએ ખસી જવા અને નદી કિનારેથી દૂર રહેવા માટે સખત સૂચનાઓ આપી દીધી છે.

અત્યાર સુધીની પરિસ્થિતિ અને નુકસાનના દ્રશ્યો

નેશનલ ડિઝાસ્ટર ઓથોરિટીના અધિકારી યુસુફ હમ્મદે પત્રકારો સાથેની વાતચીતમાં જણાવ્યું હતું કે નુરાબાન પ્રાંતમાં સ્થિત પાડૂન શહેરમાં આ પૂરના કારણે સૌથી વધુ નુકસાન થયું છે, ખાસ કરીને નૂરીઆન વિસ્તારનો પૂર્વ ભાગ ભારે તારાજીનો ભોગ બન્યો છે. પૂરોના પ્રચંડ પ્રવાહને લીધે અનેક રહેણાંક મકાનો સંપૂર્ણપણે ધોવાઈ ગયા છે, બેતીની ઉપજને વ્યાપક નુકસાન થયું છે અને મુખ્ય માર્ગો તૂટી જવાથી સંપર્ક વિચ્છેદ થયો છે. માટી અને પથ્થરોથી બનાવેલા કાયા મકાનો તો પાણીના પ્રવાહમાં તદ્દન સાફ થઈ ગયા છે, જેના કારણે ગરીબ પરિવારો મુશ્કેલીમાં મૂકાયા છે.

જાણો સમગ્ર ઘટનાક્રમ અને પૂરના મુખ્ય કારણો

સત્તાવાર સૂત્રોના જણાવ્યા અનુસાર, આવા ભયાનક પૂરો પાછળનું સૌથી મોટું અને મુખ્ય કારણ વનોનો સતત થઈ રહેલો વિનાશ છે. મોટા પ્રમાણમાં વૃક્ષો કપાઈ જવાના કારણે પાણીના પ્રવાહને રોકનારું કોઈ માધ્યમ રહેતું નથી, જેના પરિણામે પૂર બેકાબુ બને છે. આ ઉપરાંત ઋતુ પરિવર્તન પણ મોટું કારણ છે, જ્યાં ભારે ગરમીના લીધે પર્વતો પર જમેલો



બરફ ઓગળે છે અને અચાનક ભારે વરસાદ અથવા વાદળ કાટવાની ઘટનાઓ બનવાથી નદીઓનાં જળસ્તર ભયજનક સપાટી વટાવી જાય છે. અગાઉના વર્ષોમાં પણ આવા જ પ્રચંડ પૂરોને કારણે સેંકડો નિર્દોષ લોકોએ પોતાના જીવ ગુમાવ્યા છે.

ભવિષ્યની સ્થિતિ અને સુરક્ષાના પગલાં

મીડિયા અહેવાલ મુજબ, અફઘાનિસ્તાનમાં સામાન્ય રીતે સતત ભારે વરસાદ થતો નથી, પરંતુ અચાનક થતી અનિયમિત મોસમી પ્રક્રિયાઓ અને ક્લાઉડ બ્રેક જેવી ઘટનાઓ મોટી આફતો નોતરે છે. ભારે વરસાદ અને પૂરોના કારણે અનેક સ્થળોએ ભૂસ્ખલનની પણ ગંભીર ઘટનાઓ નોંધાઈ છે. સરકાર અને રાહત ટીમો દ્વારા પ્રભાવિત વિસ્તારોમાં સહાય પહોંચાડવાની કામગીરી ચાલુ છે, પરંતુ ખરાબ હવામાન અને તૂટેલા રસ્તાઓને કારણે રાહત કાર્યમાં

મુશ્કેલીઓનો સામનો કરવો પડી રહ્યો છે.

નેશનલ ડિઝાસ્ટર ઓથોરિટીના અધિકારીએ ખુલ્લા મને જણાવ્યું હતું કે, આવા પ્રચંડ પૂરો માટેનું સૌથી મોટું કારણ તો વનોનો થઈ રહેલો વિનાશ છે. પુષ્કળ વૃક્ષો હોય તો પૂરનું પાણી અટકતું જાય છે. પરંતુ વનો ઘટતા પૂર બેકાબુ બને છે. ઉપરાંત ઋતુ પરિવર્તન પણ પ્રમુખ કારણભૂત છે.

ભારે ગરમીને લીધે પર્વતો પરનો બરફ ઓગળતાં નદીનો જળપ્રવાહ વધે છે. તેમાં અચાનક ભારે વરસાદ થતા (ક્લાઉડ બ્રેક) થતાં નદીના જળસ્તર કાંઠા તોડી પ્રવેગે ધસમસે છે. પરિણામે જાનમાલની ભારે ખુમારી થાય છે. ૨૦૨૪માં આવેલા પૂરને લીધે ૩૦૦થી વધુના જાન ગયા હતા. આ વર્ષની શરૂઆતમાં પણ પૂર આવ્યા હતા તેથી ઓછામાં ઓછા ૧૧૦ના જાન ગયા હતા.

નેપાળે સિક્કા પરથી વિવાદિત નકશો હટાવવાનો પ્રસ્તાવ ફગાવ્યો, સિક્કામાં નકશા સાથે મઠ પણ છપાશે

(એજન્સી) કાઠમંડુ । તા. 22

નેપાળ સરકારે પોતાના એક રૂપિયાના ચલણી સિક્કા પરથી ભારતના લિપુલેખ, કાલાપાની અને લિમ્પિયાપુરા જેવા વિસ્તારોને દર્શાવતો વિવાદાસ્પદ રાષ્ટ્રીય નકશો હટાવવાનો મહત્વપૂર્ણ પ્રસ્તાવ સત્તાવાર રીતે ફગાવી દીધો છે. પ્રાપ્ત માહિતી અનુસાર, અગાઉ નેપાળ રાષ્ટ્ર બેંક દ્વારા એવો પ્રસ્તાવ રજૂ કરવામાં આવ્યો હતો કે સિક્કા પરથી આ નકશો હટાવીને તેની જગ્યાએ મુસ્તાંગના ઐતિહાસિક લો હેક્કર મઠની તસવીર છાપવામાં આવે. પરંતુ આ પ્રસ્તાવ બહાર આવતા જ શરૂ થયેલા રાજકીય વિરોધને ધ્યાનમાં રાખીને મંત્રાલયે બેંકને નિર્દેશ આપ્યો છે કે નવી ડિઝાઇનમાં બૌદ્ધ મઠની સાથે સાથે દેશનો રાષ્ટ્રીય નકશો પણ અનિવાર્યપણે સામેલ રાખવામાં આવે.

આ વિવાદની શરૂઆત વર્ષ ૨૦૨૦માં થઈ હતી, જ્યારે ભારતે ઉત્તરાખંડના લિપુલેખ પાસ સુધીના રસ્તાનું ઉદ્ઘાટન કર્યું હતું. તેના જવાબમાં



નેપાળે સત્તાવાર નકશો બદલીને કાલાપાની, લિપુલેખ અને લિમ્પિયાપુરાને પોતાના ક્ષેત્રમાં દર્શાવ્યા હતા અને સંસદમાં બંધારણીય સુધારો કર્યો હતો. તાજેતરમાં જ્યારે સિક્કાની ડિઝાઇન બદલવાની વાત આવી ત્યારે સાંસ્કૃતિક વારસાને સ્થાન આપવાના હેતુસર ૮મી સદીમાં ગુરુ પદ્મસંભવ દ્વારા સ્થાપિત અપર મુસ્તાંગના પ્રાચીન બૌદ્ધ મઠને પસંદ કરવામાં આવ્યો હતો, જેથી પ્રવાસનને પણ પ્રોત્સાહન મળી શકે. પરંતુ નકશો હટાવવાના પ્રસ્તાવ સામે ભારે વિરોધ થતાં સરકારે નકશો અને મઠ બંનેને સાથે રાખવાનો

નિર્ણય કર્યો છે. આગામી સમયમાં જો આ પ્રતિબંધો કડકાઈથી લાગુ કરવામાં આવશે, તો ભારતીય અને વૈશ્વિક ઈલેક્ટ્રોનિક્સ બજાર પર તેની સીધી અસર વર્તશે. ઉદ્યોગ જગતના દિગ્ગજો આ સ્થિતિ પર નજર રાખીને બેઠા છે અને વૈશ્વિક સ્તરે સપ્લાયના નવા વિકલ્પો શોધવાની ક્વાયત પણ શરૂ થઈ ચૂકી છે.

સેમીકંડક્ટર ચિપની નિકાસ અટકશે

ચીનની એઆઈ અને ચીપ નિકાસ પર પ્રતિબંધની તૈયારી



(એજન્સી) નવી દિલ્હી । તા. 22

અમેરિકાના પગલે હવે ચીને પણ આર્ટિફિશિયલ ઈન્ટેલિજન્સ ટેકનોલોજી અને અત્યાધુનિક સેમીકંડક્ટર ચિપની નિકાસ પર સખત પ્રતિબંધ મૂકવાની તૈયારીઓ આરંભી દીધી છે, જેના કારણે વૈશ્વિક સ્તરે ડિફેન્સ, ઓટોમોબાઇલ, ડેટા સેન્ટર્સ અને ઈલેક્ટ્રોનિક્સ ઉદ્યોગને ભવિષ્યમાં મોટી સમસ્યાઓનો સામનો કરવો પડી શકે છે. ચીનની સરકાર આ પ્રમુખ ટેકનોલોજીને પોતાની વ્યૂહાત્મક રાષ્ટ્રીય સંપત્તિ માનીને દેશની સરહદોની અંદર જ સીમિત રાખવા માગે છે, જેથી અન્ય રાષ્ટ્રો દ્વારા તેની નકલ ન થઈ શકે.

ટેકનોલોજી ક્ષેત્રે બદલાતા સમીકરણો

પ્રાપ્ત થયેલા મીડિયા અહેવાલ મુજબ, ચીનનું વાણિજ્યિક મંત્રાલય દેશની અગ્રણી એઆઈ અને સેમીકંડક્ટર નિર્માતા કંપનીઓ સાથે સુરક્ષાના મુદ્દે સતત પરામર્શ કરી રહ્યું છે. આ નવા નિયમો અમલમાં આવ્યા બાદ ડેટાને વિદેશમાં ટ્રાન્સફર કરવા પર તેમજ વિદેશી યુઝર્સ દ્વારા એઆઈ મોડેલ ડાઉનલોડ કરવા પર સંપૂર્ણ રોક લાગી શકે છે. ચીનનું સ્પષ્ટ માનવું છે કે આ પ્રકારના કડક નિર્ણયોથી ટેકનોલોજીના દુરુપયોગનું જોખમ મોટા પ્રમાણમાં ઘટી જશે અને દેશની આંતરિક સુરક્ષા વધુ મજબૂત બનશે.

ઉદ્યોગો સામે ખડા થતા નવા પડકારો

નિષ્ણાતોના મતે, જો ડ્રેગન પોતાની ચિપ ડિઝાઇન અને ઉત્પાદન પર સંપૂર્ણ નિયંત્રણ રાખશે તો વૈશ્વિક સપ્લાય ચેઇનને આંચકો લાગી શકે છે. ચીન પોતાની સ્થાનિક કંપનીઓને વિદેશી ડિઝાઇન આધારિત ઉત્પાદન કરતા રોકવા માટે નવા કાયદા ઘડી રહ્યું છે. જોકે, એ હકીકત પણ નકારી શકાય તેમ

ભવિષ્યના પગલાં અને બજારની સ્થિતિ

હજુ સુધી આ પ્રતિબંધોને સત્તાવાર રીતે આખરી ઓપ આપવામાં આવ્યો નથી, પરંતુ તેને ચીનની નિકાસ પ્રતિબંધ અથવા નિયંત્રણોની સત્તાવાર યાદીમાં સામેલ કરવામાં આવે તેવી પ્રબળ સંભાવના છે. ડ્રેગન પોતાની ચિપ ડિઝાઇન પર સંપૂર્ણ નિયંત્રણ રાખવા માટે કટિબદ્ધ દેખાઈ રહ્યો છે. નિષ્ણાતોનું માનવું છે કે જો આ પ્રતિબંધો અમલમાં આવશે તો સપ્લાય ચેઇનને ભારે ફટકો પડશે અને આંતરરાષ્ટ્રીય સ્તરે ટેકનોલોજી ક્ષેત્રના સમીકરણો સંપૂર્ણપણે બદલાઈ જશે.

નથી કે અત્યાધુનિક સેમીકંડક્ટર ચિપ્સના વૈશ્વિક ઉત્પાદનમાં તાઈવાન, દક્ષિણ કોરિયા અને અમેરિકા હજુ પણ ચીન કરતા આગળ છે, જ્યારે ચીન મુખ્યત્વે ચિપ પેકેજિંગ અને કેટલીક ખાસ શ્રેણીની ચિપ્સનું ઉત્પાદન કરે છે. આ અગાઉ પશ્ચિમ એશિયાના ભૂ-રાજકીય તણાવ વચ્ચે ચીને હિલિયમ ગેસની નિકાસ પર અચાનક પ્રતિબંધ મૂકીને આખી દુનિયાને ચોંકાવી દીધી હતી. હવે આ નવી શૈક્ષણિક અને તકનીકી નીતિઓથી આંતરરાષ્ટ્રીય બજારમાં ચિંતાનું મોજું ફરી વળ્યું છે. હજુ સુધી આ પ્રતિબંધોને સત્તાવાર રીતે આખરી સ્વરૂપ અપાયું નથી, પરંતુ તેને નિકાસ પ્રતિબંધોની સત્તાવાર યાદીમાં સામેલ કરવાની પ્રક્રિયા પૂરઝડપે ચાલી રહી છે.

આગામી સમયમાં જો આ પ્રતિબંધો કડકાઈથી લાગુ કરવામાં આવશે, તો ભારતીય અને વૈશ્વિક ઈલેક્ટ્રોનિક્સ બજાર પર તેની સીધી અસર વર્તશે. ઉદ્યોગ જગતના દિગ્ગજો આ સ્થિતિ પર નજર રાખીને બેઠા છે અને વૈશ્વિક સ્તરે સપ્લાયના નવા વિકલ્પો શોધવાની ક્વાયત પણ શરૂ થઈ ચૂકી છે.

અમેરિકાના કડક પગલાથી વૈશ્વિક વેપાર હલાવ્યો

(એજન્સી) વોશિંગ્ટન । તા. 22

વૈશ્વિક વેપાર ક્ષેત્રે હાલમાં એક મોટા સમાચાર સામે આવ્યા છે, જેમાં અમેરિકન પ્રમુખ ડોનાલ્ડ ટ્રમ્પે કેનેડામાંથી આયાત થતી વિવિધ વસ્તુઓ પર પચાસ ટકા સુધીનો ભારે ટેરિફ ઝીંકવાની સત્તાવાર જાહેરાત કરી દીધી છે. પ્રાપ્ત વિગતો અનુસાર, અમેરિકાએ કેનેડા પર એવો ગંભીર આરોપ મૂક્યો છે કે તે અમેરિકન કાર, દારૂ અને ડેરી પ્રોડક્ટ્સ સાથે સતત ભેદભાવપૂર્ણ વર્તન કરી રહ્યું છે, જેના કારણે આ કડક પગલું ભરવું પડ્યું છે. આગામી ઓગણીસમી ઓગસ્ટથી દારૂ, સિમેન્ટ, કપડાં અને ફર્નિચર જેવી વસ્તુઓ પર આ નવો ટેક્સ સીધો અમલી બનશે.

આ સમગ્ર મામલાની સૌથી મોટી વિશેષતા એ છે કે પ્રમુખ ટ્રમ્પે આ ટેરિફ લાદવા માટે લગભગ એકસો વર્ષ જૂના ટેરિફ એક્ટ ઓગણિસ સો ત્રીસની કલમ ત્રણસો



સમગ્ર શહેર આનંદ અને ઉત્સાહના માહોલમાં ડૂબી જાય છે. શહેરની સડકો પર આઈસ્ક્રીમ કોનથી પ્રતિયાઓ પર્યટકોનું વિશેષ ધ્યાન ખેંચે છે. આ ચાર દિવસીય મહોત્સવમાં પરેડ, વિન્ટેજ કાર શો, લાઈવ મ્યુઝિક, આઉટડોર મૂવિઝ અને આકર્ષક કાર્નિવલ જેવા



